

காமராஜர் காலமான்!



தமிழ் நாட்டின் பழம்பெரும் தலைவர்களில் ஒருவரான உயர்திரு. காமராஜர் அவர்கள் காந்தி ஜெயந்தி நாளான அக்டோபர் 2ம் நாள் சென்னைில் காலமானார் என்ற செய்தியை ஆழ்ந்த துயரத்துடன் ஈழப்பாழ் தமிழ் பேசும் மக்களுக்கு தெரிவித்துக் கொள்ளுகிறோம்.

சுதந்திரன்

SUTANTIRAN

விலை: சதம் 60. தொலை பேசி: 23411 நிறுவியது: 1947
வள்ளுவர் ஆண்டு 2006 புரட்டாதி 19, நமழான் 28 (5 10-75) ஞாயிறு, புத்தகம் 29, இதழ் 10

வால்டர் சுவோஸ் அறிக்கை; இலண்டன் தமிழர் நிராகரிப்பு!

பாரபட்சமானது; தப்பும் தவறுமானது
எனக் கடும் கண்டனம்!


இலண்டனிலுள்ள சிறுபான்மையோர் உரிமைக் குழு (Minority Group) இலங்கைத் தமிழர் பிரச்சினை சம்பந்தமாக அண்மையில் வெளியிட்டிருந்த அறிக்கையை இலண்டனில் வாழும் இலங்கைத் தமிழர்கள் முற்றாக நிராகரித்துவிட்டனர். இந்த அறிக்கை இலங்கைத் தமிழர்களின் பிரச்சினைகளை உள்ளது உள்ளவாறு எடுத்துரைக்கவில்லை யென்றும் இவ்வறிக்கை பாரபட்சமானது; தவறுானது; திரிக்கப்பட்டது; உறுதியற்றது என்றும் அவர்கள் மேற்படி குழுவுக்கு எடுத்துக் காட்டியுள்ளனர்!

“இலங்கைத்தமிழர்கள்” எனும் தலைப்பில் இலண்டனிலுள்ள சிறுபான்மையோர் உரிமைக் குழுவின் சார்பில் அதன் 25வது அறிக்கையாக வால்டர் சுவோஸ் என்பவர்

இதை வெளியிட்டிருந்தார். இந்த அறிக்கை 21-9-75ல் வெளியிடப்பட்டது.

இந்த அறிக்கை சம்பந்தமாக இதே சிறுபான்மையோர் உரிமைக் குழுவின் மற்ரோர் உறுப்பினரான வண. மைக்கேல் ஸ்கொட் (Rev. Michael) அவர்களை இலண்டனிலுள்ள இலங்கைத் தமிழர்கள் சந்தித்து—இலங்கைத் தமிழர்களின் சார்பில் இந்த அறிக்கையை தாம் முற்றாக நிராகரிப்பதாகவும் கண்டிப்பதாகவும் தெரிவித்தனர்.

இவ்வறிக்கையிலிடம் பெற்றுள்ள கருத்துக்கள் பாரபட்சமானவை; சரியான தகவல்களை தரவில்லை; திரிக்கப்பட்டவை; உறுதியற்றவை யென்றும், கடந்த 30 வருடங்களாக சிங்கள அரசாங்கங்கள் தமிழ் மக்களுக்கெதிராக இழைத்து வந்த பாரபட்ச நடவடிக்கைகளையும் அதனால் தமிழ் மக்களுக்கேற்பட்ட பாதகங்களையும் இந்த அறிக்கை பிரத்தியட்சமாக எடுத்துரைக்கவில்லை யென்றும் அவர்கள் தெரிவித்துள்ளனர். மேலும் இலங்கையில் நடக்கும் இனக்கொலை நட



அமரர் இராசமாணிக்கம்
● நினைவு நாள் 7.10.75
(சிறப்புக் கட்டுரைகள் உள்ளே)

‘நாயகமா’ வெட்டு! வெட்டு!!

இப்போது இலங்கையில் தயாரிக்கப்பட்டு திரையிடப்பட்டிருக்கும் ‘புதிய காற்று’ திரைப்படத்தில் ‘மேதினம்’ என்றோர் அருமையான பாடல் வருகிறது. இந்தப் பாடலின் இறுதி சில அடிகளை நீங்கள் படத்தில் கேட்க முடியாது. காரணம் அந்த அடிகளின் முடிவில் “நாயகம்” எனும் சொல் வருவது தானாம்.

“நாயகம்” எனும் சொல் “செல்வநாயகம்” என்று தணிக்கை அதிகாரிகளின் செவிகளில் விழுந்ததோ என்னவோ—அந்தப்பாடலை வெட்டும்படி அவர்கள் கூறி விட்டார்கள். அருண்டவன் கண்ணுக்கு ஆகாசமெல்லாம் பேயாய்த் தெரிவதில் ஆச்சரியமில்லையல்லவா? இதே சமயம் ‘புதியகாற்று’ திரைப்படத்தை எடுத்தவர் அரசாங்க ஆதரவாளரான ஒரு தமிழரே என்பதும் குறிப்பிடத்தக்கது.

தணிக்கை சபையினரின் கத்தரிக்கொலுக்கு இரை யாகிய அப்பாடல் வருமாறு:-
இருவிழிபோலே
காத்துவளர்ப்போம்
இலங்கை எங்கள்
நாயகம்
இன்னல் கூறுவோர்
எங்கிருந்தாலும்
காப்பது எங்கள்
நாயகம்.

சிவகுமாரன்

சிலைக்குக்கூட அச்சமா?

● தியாகி சிவகுமாரனின் சிலையை உரும்பராயிலிருந்து அப்புறப்படுத்தவேண்டுமென்று உயர் மட்ட பொலீஸ் அதிகாரியொருவர் அரசாங்கத்துக்கு ஆலோ

அம்பாறை மாவட்டத்தில் தமிழர்களின் பூர்வீக காணிகள் பறிமுதல்!

காணி சுவீகரிப்புச் சட்டத்தின் கீழ் அம்பாறை மாவட்டத்தில் ஏழைத் தமிழர்கள் தலைமுறையாகப் பயிர் செய்து வரும் காணிகள் பறிக்கப்படுவதாக தெரியவருகிறது.

அம்பாறை மாவட்டத்தில் வேலகம்பற்று தெற்கு காரியா திகாரியின் பிரிவில் இராஜகம கிராமத்திலுள்ள காணிகள் பறிவில் உள்ளதாக

சிறையிருக்கும் தமிழ் இளைஞர் குடும்ப உதவி நிதிக்கு நாடெங்கிலும் இருந்து பேராதரவு!

அண்ணல் காந்தி மிருக்கும் தமிழ் இளைஞர்களின் குடும்பங்களுக்கு டோபர் 2ம் நாள் சிறை உதவுவதற்காக தமிழர்

கூட்டணி ஆரம்பித்த நிதி சேகரிப்பு நடவடிக்கைகளுக்கு நாடெங்கிலும் உள்ள தமிழ் மக்கள் உற்சாகத்துடன் பூரண ஆதரவு தெரிவித்தனர்.
கொழும்பிலும், யாழ்ப்பாணம், மட்டக்களப்பு, திருகோணமலை, மன்னார், வவுனியா மாவட்டங்களிலும் தமிழர் கூட்டணித் தலைவர்களும் தொண்டர்களும் வீடுவீடாகவும், வீதி வீதியாகவும் சென்று தியாகிகள் குடும்ப உதவி நிதிக்கு உண்டியல் குலுக்கினர். எங்கும் எழுச்சியும் உத்வேகமும் கரை புரண்டோடிட, மக்கள் இந்நிதிக்கு உதவுவதில் கரை கடந்த உற்சாகம் காட்டினர்.
யாழ்ப்பாணத்தில் தமிழர் கூட்டணித் தலைவர் முகறி

இலக்க குடியேற்றத்திட்டத்தில் 200 ஏக்கர் பரப்பளவைக்கொண்ட அக்கிலாவெளியட்டை எனும் காணியை காணி எடுத்தற் சட்டத்தின் கீழ் பொதுத் தேவைக்காக சுவீகரிக்கப்படவிருப்பதாக அம்பாறை மாவட்ட அரசாங்க அதிபர் வர்த்தமானி மூலம் அறிவித்துள்ளார்.
இது தமிழர்களுக்கெதிராக செய்யப்படும் திட்ட

—5-ம் பக்கம் பார்க்க

—5-ம் பக்கம் பார்க்க

உரிமைகளைக் கோருவதைவிட தமிழ் ஈழத்தின் சுதந்திரத்துக்கே இனி நாம் போராட வேண்டும்!

அமரர் வன்னியனார் நினைவு கூட்டத்தில் பண்டிதர் இரத்தினம் பேச்சு!

“இந்த நாட்டில் தமிழினம் எல்லா உரிமைகளையுமே இழந்து அடிமை இனமாக வாழ்கின்றது. எனவே சிற்சில உரிமைகளுக்காகப் போராடுவதால் பயனில்லை. தமிழ் மக்கள் விடுதலை பெற்றுச் சிங்களவர்களுடன் சரி சமமாக வாழவேண்டிய தமிழ் ஈழத்தை—தமக்கென ஒரு தனி நாட்டை உருவாக்கப்பாடுதல் வேண்டும். இதுதான் இன்றைய அரசியல் சூழ்நிலையில் தமிழ் மக்கள் ஒன்றுபட்டுச் செய்ய வேண்டியது” என்று காவலூர் பா.உ. கொல்லங்கலட்டியில் நடைபெற்ற அமரர் வன்னியசங்கம் நினைவு விழாவில் பேசும் பொழுது குறிப்பிட்டார்.

திரு. க. பொ. இரத்தினம் தொடர்ந்து பேசியதாவது:-
“பல்கலைக்கழகத்தில் பட்டம் பெற்ற சிலர் என்னைச் சந்தித்துத் தங்களுக்குப் பல்கலைக்கழகம் வழங்கப்போகும் பட்டச் சான்றிதழ் தனிச் சிங்களத்தில் எழுதப்பட்டுள்ளது. தமிழ் மொழி வாயிலாகக் கற்ற எங்களுக்குத் தனிச் சிங்களச் சான்றிதழ் கொடுக்கப்படுவதை எதிர்த்துக் குரல் எழுப்புமாறு கேட்டனர்.”

அவர்களுக்கு நான் என்ன கூறினேன்? சென்ற பன்னிரண்டு ஆண்டுகளாகத் தமிழ் உரிமையை நிலைநாட்டப் பாராளுமன்றத்தில்

பன்னூறு கேள்விகள் கேட்டேன்; பல மணி நேரம் பேசினேன்; அமைச்சர்களுக்கு பன்னூற்றுக் கணக்கான கடிதங்களை எழுதினேன். ஒரு பகுதியில் தமிழ் உரிமையை நிலைநாட்ட மற்றைய பகுதியில் தமிழ் உரிமைபறிக்கப்படுகின்றது. எனவே நம்மை நாமே ஆளும் தமிழ் ஈழத்தை உருவாக்கினால் மட்டுமே நாம் முழு உரிமைகளையும் பெற்று வாழலாம் என்றேன். தனித்தனி உரிமைகளுக்குப் போராடுவது உயிக்குத்திக் கை ஒய்வது போன்றதே. முழு உரிமையினையும் பெறப் போராட வேண்டும். இதற்கு ஒரே

ஒரு வழி தமிழ் ஈழப் போராட்டமேயாகும்.
அச்சத்தாலும் வேறு சில சொந்தக் காரணங்களாலும் சிலர் இந்த வழியைப் பின்பற்றப் பின் நின்றாலும் இனி இந்த வழியைவிட வேறு வழியே இல்லை என்பதை எல்லோரும் ஏற்றுக்கொள்ளத்தான் வேண்டும்.
புதிய அரசியல் சாசனத்தைப் பின்பற்றும் சிங்கள ஏகாதிபத்தியத்தை நிலைநாட்டும் அரசியல் சாசனம் என்று கூறி அதனை எரித்தோம். சிறுபான்மை மதத்தவரின் சமயச் சிறப்பு நாள் களில் சிலவற்றை விடுதலை நாள் களாக இன்றுவரை

கொண்டு விடுமுறை வழங்கிய அரசாங்கம் இப்பொழுது அவற்றை விடுமுறை நாளாக்க முடியாதென அறிவித்து விட்டது. பின்பு மதத்துக்கு மாநற் தோறும் விடுதலை நாள் கள் வழங்கப்பட்டுள்ளன. இந்த அரசாங்கம் இந்நாட்டில் ஒரு பிளத்த சிங்கள ஏகாதிபத்தியத்தை நிலைநாட்ட முயல்கின்றது என்று நாங்கள் கூறியதை நம்பாமல் அரசாங்கத்துக்கு ‘வால்’ பிடித்தவர்கள் இதற்கு என்ன சமாதானம் கண்டு பிடிக்கப்போகிறார்கள்.

புதிய அரசியல் சாசனம் தமிழ் இனத்தின் அடிமைச் சாசனம் என்றும்; எதிர்த்தோம்; இளைஞர்கள் சிறையில் அடைக்கப்பட்டனர். இன்று இந்த அரசியல் சாசனத்தை ஐ.தே.கட்சி கிழித்தெறிவோம் என்கிறது. லங்கா சமசமாசக் கட்சி புதிய அரசியல் சாசனத்தை

எழுத எண்ணுகின்றது. நாமும் நம் தமிழ் ஈழத்துக்குரிய அரசியல் சாசனத்தை வரைய நடவடிக்கை எடுத்தல் வேண்டும்.

ஈச்சமோட்டையில் தமிழர் கூட்டணி கருத்தரங்கு

மேற்படி கருத்தரங்கு 7-9-75ம் திகதி மாலை 7 மணி யளவில் ஈச்சமோட்டை தமிழர் கூட்டணி அமைப்பாளர் திரு. க. சி. நாகலிங்கம் அவர்கள் இல்லத்தில், அவரது தலைமையில் நடைபெற்றது. ஐம்பதிற்கு மேற்பட்ட உறுப்பினர்கள் கலந்து வாழ்முடியாது. தமிழர் வாழ் தமிழ் ஈழம் அவசியம் கருத்தரங்கிற்கு வருகை தந்திருந்த திரு. ஈழவேந்தன் அவர்கள் அனைவரையும் உள்ளடக்கிய கருத்தரங்கு ஒன்று நடைபெற்றது. அகாக்கப்பட்டவற்றை இவ்வாழ்முடியாது.

என்ற கருத்தரங்கு ஆதார பூர்வமாக விளக்கிக் கூறினார். மொழியுடன் நிலமும் பேணப்படவேண்டும். இல்லாவிடின் இனம் முற்றாக அழிந்துவிடுவது உறுதி எனவும்; ஈழத்தில் தமிழ் மண் எவ்வாறு திட்டமிடப்பட்டு குறையாடப்படுகின்றது என்பதையும் உணர்ச்சியுடன் கூறினார்.

கிழக்கிலே, எமது பூமி எனப்பெருமைப்பட்டுக் கொண்டிருக்கும் திருமலை சிங்களக் குடியேற்றத்தால் பறிபோய்க்கொண்டிருக்கும் ஆபத்தையும் அங்குள்ள பல தமிழ்த்தொகுதிகள் சிங்கள மயமாகும் நிலைமையையும், யாழ் வளாகத்தின் மூலம் யாழ்ப்பாணத்திலும் சிங்கள ஊடுருவல் நிகழ்வதையும் தெளிவாக எடுத்துக் கூறினார். அவரது கருத்துக்களால் அனைவரும், இன்றைய சூழ்நிலையை நன்கு உணர்ந்து கொண்டனர். பேச்சின் இறுதியில், விடுக்கங்களுக்கு விடையளிக்கப்பட்டு, சந்தேகங்கள் நிவர்த்திக்கப்பட்டன.

ஈற்றில் திரு. அமிர் தநாயகம் நன்றியுரை கூற, கலந்துரையாடல் இனிது முடிவுற்றது.

“தமிழ் மண் காப்போம் தாயகம் மீட்போம்” “தமிழர்களின் உயர்கல்வி” போன்ற நூல்கள் விற்பனை செய்யப்பட்டது.

நிறைவு விழா!

சண்டிலிப்பாய் வடக்கு சனசமூகநிலையத்தின் 15வது வருடாந்த விழாவும், புதிய கட்டடத்திறப்பு விழாவும் 4-10-75 சனிக்கிழமை மாலை 6 மணிக்கு தலைவர் திரு. மு. பரயோகசிகிங்கம் தலைமையில் நடைபெறும். திரு. மு. க. கனகராசா (மில்க்வைர் அதிபர்) மங்கள விளக்கேற்றிவைக்க, வி. தர் மலிங்கம் புதிய அலுவலகத்தை திறந்தவைப்பார். நாவலர் அ. அமிர் தலிங்கம், மு. திருநாவுக்கரசு, சு. மார்க்கனாடு ஆகியோர் உரையாற்றுவார். கவியரங்கம், பட்டிமன்றம் நடனம், ஆகியனவும் இடம் பெறும்.

அமரரின் தியாக வாழ்க்கை தமிழினத்திற்கு வழிகாட்டட்டும்!

அபிவிருத்தி அதிகாரியாக மாற்றம் செய்யப்பட்டார்.

இவ்வேளையில் தான் களவாடு சிபுடி செல்லையா—ஜேம்ஸ் டாக்டர் தம்பதிகளின் சிரேஷ்ட புத்திரியான ‘லீலா’ என்னும் பெண்ணை 1948ம் ஆண்டு ஆடிமாதம் 15ம் நாள் வாழ்க்கைத் தணைவியாக ஏற்றுக் கொண்டார். பின்னர் பல பாகங்களிலும் கடமை யாற்றி விட்டு 1952ம் ஆண்டு நடைபெற்ற இரண்டாவது பாராளுமன்ற தேர்தலிலே பட்டிப்பு தொகுதியில் போட்டியிட்டு வெற்றி வாகை சூடினார். இவ்வேளை 1954ம் ஆண்டு பங்குனி மாதம் இலங்கை அரசின் சார்பில் ‘வட இந்திய நல் எண்ண தூதுகோஷ்டியில்’ ஒரு பிரதான உறுப்பினராக சென்று மீண்டார்.

1955ம் ஆண்டு ஆவணி 22ம் நாள் “கிழக்காசிய கிராமாபிவிருத்தி” பாநாட்டின் இலங்கைப் பிரதிநிதியாக யப்பான் தேசத்து டோக்கியோ மகாநாட்டில் கலந்து இலங்கையின் சார்பில் தலைமைப் பேருரை நிகழ்த்தியதாய்க் மீண்டார்.

க. அருமைலிங்கம் (குருக்கள் மடம்)

இந்த வேளையிலேதான் ஆதிக்க வெறிக் கும்பலால் கழனி மகாநாட்டிலே, இலங்கை வாழ் தமிழினத்துக்கெதிரான சிங்கள மட்டும் தீர்மானம் கொண்டு வரப்பட்டது. உடனே எமது இராசமாணிக்கம் அவர்கள் அரசாங்க கட்சியில் இருந்து விலகி அகில இலங்கைத் தமிழரசுக்கட்சியில் சேர்ந்து உழைக்க தொடங்கினார்.

1956ம் ஆண்டு நடைபெற்ற மூன்றாவது பாராளுமன்ற தேர்தலிலே 106 வாக்குகளால் தேர்தலுக்கு கப்பட்டும் தமிழ் மக்களுக்கு காகவும் அவர்களுடைய சுதந்திரத்திற்காகவும் தனது

வாழ்க்கையை அர்ப்பணித்தார்.

இவ்வேளையில் தனிச்சிங்கள சட்டத்தை எதிர்த்து தமிழினம் நடத்திய “திருமலை பாத யாத்திரை”யிலே கிழக்கு மாகாண மக்களுக்கு குதித்து தோல்வி கண்டார். எனவே மீண்டும் உணவுக் கட்டுப்பாட்டு அதிகாரியாக தலைமைதாங்கி, ‘தமிழும் இந்த நாட்டின் தேசிய மொழியாகவேண்டும்’ என சிங்கள ஏகாதிபத்தியவாதிகளுக்கு தலைமை பேருரையின்மூலம் சவால்விட்ட பெருமை திரு. இராசமாணிக்கம் அவர்களையே சாரும்.

பாராளுமன்ற உறுப்பினரல்லாமல் இருந்தபோதிலும் கூட 1958ல் ஏற்பட்ட இனக்கலவரத்தின் போதும் 1957ல் ஏற்பட்ட பெரு வெள்ளத்தின்போதும் தமிழ் மக்களுக்கு அரும்பெரும் சேவைகளை ஆற்றினார். 1958ல் தனி சிங்கள சட்டம் பாராளுமன்றத்திலே நிறைவேற்றப்படுவதை எதிர்த்து காலிமுக கடற்கரையில் சத்தியாக்கிரகத்தில் ஈடுபட்டு பெருமதுன்பங்களை மற்றைய தலைவர்களுடன் பகிர்ந்து கொண்டார்.

1960ல் நடைபெற்ற தேர்தலிலும் மூன்று மாதங்களின் பின்னர் கலைக்கப்பட்டு நடைபெற்ற தேர்தலிலும் போட்டியிட்டு அமோகமான வெற்றியைப் பெற்று பாராளுமன்றம் சென்றார்.

இச் சந்தர்ப்பத்திலே இ. தமிழ் அரசுக் கட்சியின் தலைமைப் பதவியை ஏற்று பல ஆண்டுகள் சேவை புரிந்தார். 1961ம் ஆண்டு தை முதலம் நாள் தனிச்சிங்கள சட்டத்தை எதிர்த்து; தமிழ் மாகாணங்களில் சத்தியாக்கிரக போராட்டத்திற்கு தலைமை தாங்கி அரசாங்க நிர்வாக இயந்திரத்தை பல தம பிடிக்கச் செய்தார். இதன்பயிலும் அவர்களால் சட்டம் பிரகடனப்படுத்தப்

பட்டது. உடனடியாகத் தமிழ் தலைவர்கள் கைது செய்யப்பட்டனர். இவ்வேளையாழ்ப்பாணம் சென்று வரும் வழியில் திரு. இராசமாணிக்கம் அவர்கள் 1961ம் ஆண்டு சித்திரை 17ம் தேதி கைது செய்யப்பட்டு 1961ம் ஆண்டு ஐப்பசி 5ம் தேதி வரை பனுகொடை இராணுவ முகாமில் சிறைவாசம் புரிந்தார். இதன் பின்னர் ஏற்பட்ட பண்டா--செவ்வா ஒப்பந்தத்தில் பெரும் பங்கு கொண்டார்.

1965ல் நடைபெற்ற தேர்தலிலும் வெற்றிவாகை சூடி தமது பணிகளைத் தொடர்ந்ததுமல்லாமல் களவாடு சிபுடி குடிப. நோ. சு. சங்க தலைமை பதவியும், 1959ம் வருடம் தொடக்கம் இறக்கும் வரை களவாடு சிபுடி தலைமை பதவியையும் ஏற்று திறம்பட செயலாற்றிவந்தார்.

கடைசியாக 1970ல் நடைபெற்ற தேர்தலில் 3தால்வி கண்ட இராசமாணிக்கம் அவர்கள் பட்டிப்புத் தொகுதியின் காவலனாகவும் தமிழ்பேசும் இனத்தின் தலைவனாகவும் விளங்கிவரும் வேளையிலே உடல் நிலையில் ஏற்பட்ட வேறுபாடு காரணமாக மட்டக்களப்பு வைத்தியசாலையில் அனுமதிக்கப்பட்டார். இருந்தும் இந்நிலையிலும் மனைவி மக்களுடன் சந்தோசமாக கதைத்து பேசிவிட்டு, தமது இறப்பை முன்னரே அறிந்து கொண்டவர் போல பிரிவுபற்றியும், மேற்கொண்டு நடைபெற வேண்டிய காரியங்கள் பற்றியும் சிறுகுறிப்புகள் எழுதிக்கொடுத்துவிட்டு மனைவியையும் நான்கு ஆண் மக்களையும் நான்கு பெண் மக்களையும் பிரிந்ததுமல்லாமல் இலங்கைவாழ் தமிழினத்தையும் தமிழ்தாயையும் சோகக்கடலில் தள்ளிவிட்டு 1974ம் ஆண்டு ஐப்பசி 7ம் நாள் இரவு எட்டு மணியளவில் இறைவனடி சேர்ந்தார்.

திரு. சி. மு. இராசமாணிக்கம் அவர்கள் மட்டக்களப்பு மன்றே என்னும் கிராமத்திலே சின்னப்பு உடையாருக்கும் சின்னப்பிள்ளை அம்மையாருக்கும் மூத்த புதல்வனாக 1913ம் ஆண்டு தைமாதம் 20ம் தேதி பிறந்தார். இவர் மூத்த மகனாக பிறந்தமையினால் மூத்த தம்பி என்னும் செல்லப்பெயர் பெற்று சின்னப்பு மூத்த தம்பி இராசமாணிக்கமாரார். இவர் குழந்தைப் பிராயத்திலே மன்றே திருமுருகன் ஆலயத்திற்கு அண்மையிலே உள்ள சைவ வித்தியாசாலையில் முருகேசு என்னும் ஆசிரியரின் முன்னே ஏடு தூக்கி தமது ஆரம்பக் கல்வியைத் தொடங்கினார்.

இதன் பின்னர் படிப்படியாக கல்வியை தொடர்ந்து, யாழ்ப்பாணம் மத்திய கல்வியியல் ஆங்கில மொழி மூலம் “யூனியர் கேம்பிரிச்” பரீட்சையிலும் — லண்டன் மற்றிற்குவேசன்” பரீட்சையிலும் தேறினார் இதன் பின்னர், இலங்கைப் பல்கலைக்கழகம் சென்று ‘இண்டர் சயன்ஸ்’ பயிலும் வேளையில் கூட்டுறவு பரிசோதகராக கடமை ஏற்கவேண்டிய நிர்ப்பந்தத்தினால் படிப்பை தொடரது யாழ்ப்பாணப் பகுதியிலே கூட்டுறவு பரிசோதகராக பதவி ஏற்றார்.

இத்தொழில் பார்க்கும் பொழுது ஒரு சந்தர்ப்பத்திலே நேர்மை தவறவேண்டிய ஒரு சந்தர்ப்பம் ஏற்பட்டதனால் உத்தியோகத்தையே உதறி தள்ளிவிட்டு மீண்டும் பல்கலைக் கழகம் சென்று படிப்பைத்தொடர்ந்து 1945ல் பொருளாதார சிறப்பு பட்டதாரியாக வெளியேறினார். உடனடியாகவே அம்பாந்தோட்டைப் பகுதிக்கு உணவுக் கட்டுப்பாட்டு அதிகாரியாகவும் உள்நாட்டு நெல்வாங்கும் திட்ட அதிகாரியாகவும் பதவியேற்று பணியாற்றினார்.

இரு வருடங்களின் பின்னர் முதல் முறையாக 1947ல் பாராளுமன்ற ஆட்சி ஏற்பட்ட வேளையிலே உத்தியோகத்தை விட்டு பட்டிப்புத் தொகுதி மக்களின் நலன் கருதி தேர்தலிலே அழைக்கப்பட்டு பின்னர் பதுளைப் பகுதிக்கு காணி

தமிழ் ஈழப் போராட்டம் சோசலிசத்துக்கு முரண்பட்டதா?

சிறீலங்காவில் (சிறீலங்கா எனக் குறிப்பிடும்போது அதன் கொலனியான தமிழ் ஈழத்தையும் உள்ளடக்குகிறது) தமிழ் ஈழத்தின் சுதந்திரத்திற்குப் போராடுபவர்கள் சோசலிசத்தின் எதிரிகளென்றும், உண்மையான சோசலிசவாதிகள் இனப்பெருமையின் அடிப்படையிலேயோ அன்றோல் கலாச்சாரத்தின் தனித்துவத்தைப் பாதுகாக்கவேண்டும் என்பதன் அடிப்படையிலேயோ போராட மாட்டார்கள் என்றும் பிதற்றுகிறது சிங்களஏகாதிபத்திய அரசாங்கம்.

முதலாவதாகத் தமிழினத்தை அடிமைப்படுத்த, அப்பாவி மக்களைச் சாகடிக்கும் சிங்கள இனவெறி அரசிற்கு சோசலிசத்தைப் பற்றிக்கதைக்க எள்ளளவு அருகதையும் இல்லை.

இரண்டாவதாக, மக்களின் வாழ்க்கைச் சமத்துவத்திற்கு அடுத்ததாக இனப்பற்றும், கலாச்சாரத் தனித்துவமுமே இன்றைய சோசலிசத்தின் அடிப்படை விளக்குகின்றன என்றார் நடு கொள்கைவேண்டி

சோவியத் யூனியனில் ஆரம்பகாலப் பாடசாலை தொடக்கம் இறுதியான அரசியல் போதனை வகுப்புகள் வரை ஒவ்வொருவருக்கும் ரஸ்யாவின் சிறப்புக்கள் இடித்துரைக்கப்படுகின்றன. ஒவ்வொருவரும் நான் ஒரு ரஸ்யன் என்று கூறிப்பெருமை கொள்ளக்கூடியதாகப்போதிக்கப்படுகிறார். அங்கு ரஸ்யாவின் கலை, கலாச்சாரங்களின் தனித்துவம் பாதுகாக்கப்பட்டு வருகின்றது.

இன்னமொரு சோசலிச நாடான ருமேனியா இதற்கு ஒரு படி மேலாகப்போய் "ருமேனியாவின் தனித்துவத்தையும், கலை, கலாச்சாரங்களையும் பாதுகாப்பது எமது அடிப்படை இலட்சியங்களில் ஒன்று" என அரசியல் சட்டத்திலேயே கூறியுள்ளார்கள். அண்மையில் பதவிக்கு வந்த தென் வியட்நாமிய சோசலிச அரசாங்கமும், பதவிக்கு வந்துகொண்டிருக்கும் லாவோஸ் பதம்—லாவோ அரசாங்கமும் உடனடியாக வாடுவி நிலையங்களில் பிரெஞ்சுச் செய்தி ஒலிபரப்பையும், டெலிவிசைப் பாடல்களையும் நிறுத்தி நாட்டுப்பற்றுள்ள பாடல்களையும், செய்தியையும் ஒலிபரப்பத்தொடங்கின. அத்துடன் தேசிய கலாச்சாரத்தின் பெருமைகளை மக்களுக்கு எடுத்துரைக்கத் தொடங்கின.

சரித்திர ரீதியாகத் தத்துவமாக வாழ்ந்து வந்த தமிழ் ஈழத்தை ஒரு காலனி ஆக்கி தன்னுடைய பிற்போக்கு ஏகாதிபத்தியத்தை நிலைநாட்டி வரும் சிறீலங்காவின் இன்றைய ஆளும் கட்சியினர் உண்மையான

கலைமகள் விழா பேச்சுப்போட்டி!

எதிர்வரும் கலைமகள் விழாவையொட்டி நீர் கொழும்பு இந்து இளைஞர்மன்றம் பேச்சுப்போட்டியொன்றை நடத்துகிறது. பாலர் பிரிவு, சிழிப் பிரிவு, மத்திய பிரிவு, மேற்பிரிவு, பொது, என்னும் ஐந்துவகையாக நடைபெறும் இப்பேச்சுப்போட்டி நீர் கொழும்பு இந்து இளைஞர் மன்றத்தில் 12-10-75ம் நாள் நடைபெறும்.

சோசலிசவாதிகளாய் இருந்தால் இனப்பற்றும், கலாச்சாரத் தனித்துவமும் சோசலிசத்தின் அடிப்படை அம்சங்களில் ஒன்றென்பதைப் புரிந்துகொண்டு தமிழ்ஈழத்திற்கு சுதந்திரம் கொடுக்க முன்வர வேண்டும். என்றேல் தமிழர்கள் எட்டியாவது தங்கள் தாயகமான தமிழ் ஈழத்தை சிங்கள சிறீலங்கா ஏகாதிபத்தியத்திடமிருந்து பிரித்து ஒரு சோசலிச தமிழ்க் குடியரசை நிலைநாட்டியே தீருவர்.

சர்வதேசப் புகழ்பெற்றவரும் சமத்துவச் சிந்தனையாளருமான டாக்டர் பிரெஞ்சு போர்ம், யூகோஸ்லாவியா ஒரு சோசலிச நாடாக இருந்தும் அங்கு சிறுபான்மையினரான குரோட்ஸ் மக்களுக்குச் சம உரிமை அளிக்கப்படவில்லை யென்பதையும், குரோட்ஸ் மக்கள் குரோட்ஸ் விதேலை முன்னணி நிறுவி இன்று மிக உக்கிரமாகப்போராடி வருகின்றனர் என்பதையும் குறிப்பிட்டுள்ளார். இம் மக்கள் சோசலிசத்தை எதிர்க்கவில்லை. உண்மையில் இவர்களும் சோசலிசவாதிகளே. எனினும் தமது

கலாநிதி இராஜராஜேந்திரன்

உரிமையைப் பாதுகாப்பதற்காக தனி குரோட்ஸ் நாட்டை நிறுவி அங்கு தூய்மையானதொரு சோசலிசப் பொருளாதார அமைப்பை அமுலுக்குக் கொண்டு வருவதே இவர்களுடைய நோக்கமாகும்.

போரசிரியர் பிரெஞ்சுபோர்ம் இதுபற்றிக் குறிப்பிடுகையில் "சரினங்கள் வாழும் ஒரு நாட்டில் தூய்மையான சோசலிசம் நிறுவுவது இயலாத காரியமாகும். சரினங்களில் ஒவ்வொரு இனமும் தமக்கொரு நாட்டை நிறுவி அங்கு சோசலிசத்தை அமுலுக்குக்கொண்டு வந்து, பின்னர் இரு பூரண சுயாதிக் கொண்ட தனித்துவ நாடுகளாக இருந்து கொண்டு பொருளாதார, சமூக விடயங்களில் ஒத்துழைப்பதே சாலச் சிறந்ததாகும். சரினங்கள் வாழும் ஒரு பிரதேசத்தில் சோசலிசமும், சமாதானமும் தழைத்தோங்க வேண்டுமானால் இரு நாடுகள் தோன்ற வேண்டும்" என்று கூறியிருக்கிறார்.

உலகப் புகழ்பெற்ற ஐவிலிக் பல்கலைக்கழகங்களான கொலம்பியா யேல் ஆகியன வற்றில் டாக்டர் பட்டம் பெற்றுத் தற்போது மெக்ஸிகோ தேசியப் பல்கலைக்கழகத்தில் அரசியல் தத்துவப்பேராசிரியராக விளங்கும் போர்மின் சமத்துவச் சிந்தனைகளை ஒவ்வொரு தமிழ் சோசலிசவாதியும் அவசிய ஆராய்ந்து பார்த்து தனித் தமிழ் நாட்டுப் போராட்டத்தில் ஈடுபட முன்வரவேண்டும்.

இன்று செக்கோஸ்லாவாக்கியாவில் செக் மக்களுக்குச் சிலா விய மக்களுக்கு மிடையே பலத்த வேறுபாடுகள் நிலவுவதையும், சிலா

விய மக்களிடையே பிரிவினைவாதம் வளர்ந்து வருவதையும் நோக்குமிடத்து சரினங்கள் வாழும் ஒரு நாட்டில் அவ்விரு இனங்களுக்கிடையே ஏற்படும் ஏற்றத்தாழ்வுகளையும், கசப்பு மனப்பான்மையை உபதீர்க்க செக்கோஸ்லாவாக்கிய முறை சோசலிசம் தவறி விட்டது என்ற முடிவுக்கு வரவேண்டிய கட்டத்தில் உள்ளோம்.

பல்வேறு இனங்கள் வாழும் சோவியற் யூனியனைப் பற்றி அந்நாட்டின் தலைசிறந்த அறிவாளிகளில் ஒருவரான டாக்டர் அன்ரே அமல்ரிக் குறிப்பிடுகையில் "சோவியற் யூனியனில் ரஷ்யர்கள் மற்ற இனங்களின் மீது ஆதிக்கம் செலுத்துகிறார்கள்" என்கிறார். "1984 மட்டும் சோவியற் யூனியன் ஒன்றாக நிலைத்துருக்குமா?" என்ற புத்தகத்தில் சிறுபான்மையினரான யுகிரேனியர்களும், ஆர்மீனியர்களும் எவ்வாறு பிரிவினைக்காப்போராடுகிறார்கள் என்பதனை விளக்கி, போரசிரியர் போர்மின் கருத்தை ஒத்து "சோவியற் யூனியனில் ஒவ்வொரு

சர்வதேசியப் பரீட்சையும் 'இலங்கைத் தமிழன்' சாதனையும்!

இனத்திற்கும் ஒவ்வொரு நாடு தோன்றி அந்நாடுகளில் சோசலிசம் செழித்தோங்கினால் பின்னர் அந்நாடுகள் பூரண சுயாதிக் கொண்ட வெவ்வேறு நாடுகளாக இருந்து கொண்டு சகல விடயங்களிலும் ஒத்துழைக்க முன்வருவர்" எனக்குறிப்பிட்டுள்ளார்.

"ஓரினம் என்றால் இரு நாடு" என்ற இரு நாடு என்ற கொள்கை இன்று சோசலிசவாதிகளால் ஏற்றுக்கொள்ளப்பட்ட தொன்றாகும். ஓரினம் வசிக்கும் மற்றய சோசலிச நாடுகளில் சோசலிசப் பரிசோதனை வெற்றியளித்துள்ளது என்பது இங்கு குறிப்பிடத்தக்கது.

சோசலிசக் கூடாரத்தை விடுத்து மற்றைய நாடுகளை எடுத்துப்பார்த்தால் பிலிப்பைன்ஸ் தொடக்கம் கனடாவரை சிறுபான்மையினத்தைச் சேர்ந்த முற்போக்குச் சிந்தனையாளர்களும், சோசலிசப் பரட்சிவாதிகளும் அடக்கப்படும் இனம் தனி நாடு பெறுவதனாலேயே அதன் பிரச்சினைகள் தீர்க்கப்படுமெனக் கருதுகிறார்கள்.

பிலிப்பைன்சில் தனிநாட்டிற்குப் போராடும் முஸ்லிம்களும், சே. துங்கின் ஆதரவு பெற்றவர்களே, பலஸ்தீன் மக்களுக்கென்றே நாடு பெறப் போராடும் பலஸ்தீன் விடுதலை இயக்கம் ரஷ்யாவின் ஆதரவு பெற்ற சோசலிச இயக்கமாகும். டாக்டர் ஜோர்ஜ் ஹபாஸ் தலைமையில் உள்ள பலஸ்தீனிய விடுதலை மக்கள் முன்னணி ஒரு சிந்தனையாளர் இயக்கமாகும். சனடாவில் தனிநாட்டிற்குப் போராடும் குவிபெக் விடுதலை முன்னணி

ஸ்பெயினில் பாஸ்க் பிரதேசத்தின் சுதந்திரத்திற்காகப் போராடும் ஈ. டி. ஏ. எதியோப்பியாவில் ஈரிட்டேரியன் மாகாணப் பிரிவினைக்காகப் போராடும் ஈரிட்டேரிய விடுதலை முன்னணி, மற்றும் பிரான்சில் பிரெட்டன் பிரிவினை இயக்கம், ஸ்பெயினில் கலீசியன் தனிநாடு இயக்கம், வட இந்தாலியில் பீட்டுமென்றுவிடுதலை இயக்கம் ஆகிய பிரிவினை இயக்கங்களெல்லாம் சோசலிசக் கொள்கைகளுடன், சோசலிசத்தில் நம்பிக்கையுள்ள தலைவர்களால் இயக்கப்படுகின்றன. இன்றைய உலகில் பிரிவினைக்காகப் போராடும் இயக்கங்களுக்கு ஆதரவளிக்காத சோசலிசவாதிகளே இல்லையெனலாம்.

இந்நிலையில் ஈழத்திலுள்ள சோசலிசவாதிகளெல்லாம் தமிழ் ஈழப் பிரிவினைக்கு ஆதரவு தந்து தாங்கள் உண்மையான சோசலிசவாதிகளென்பதை நிரூபிக்க வேண்டும்.

ஈழத்திலிருந்து கொண்டோ அன்றோல் மேலை நாடுகளில் இருந்து கொண்டோ "நாம் சோசலிசவாதிகள் ஆனால் ஈழத்தில் வாழ்க்கைச் சமத்துவத்திற்கு அடுத்ததாக இனப்பற்றின் அடிப்

படையில் கலை கலாச்சாரம் பாதுகாக்கப்படவேண்டும் எனப் பிரிவினைவாதிகள் போராடினால் நாம் அதற்கு ஆதரவளிக்க முடியாது" என எவராவது கூறுவார்களாயின் அவர்கள் உண்மையான சோசலிசவாதிகள் அல்லர் என்ற முடிவிற்கு நாம் வரவேண்டும். அன்றோல் (தமிழ் மக்களின் வாழ்க்கைப் பிரச்சினை நீங்கலாக) "இனப்பற்றின் அடிப்படையிலேயோ அன்றோல் கலாச்சாரத் தனித்துவத்தின் அடிப்படையிலேயோ தனிநாடுப் போராட்டம் அமையக்கூடாது ஆனால் எமக்குத் தனிநாட்டுப் போராட்டத்தில் நம்பிக்கையுண்டு" என்று எவராவது கூறுவார்களாயின், அவர்கள் தமிழ் மக்களின் நலனிலேயோ அன்றோல் தனித்துவத்திலேயோ அக்கறை இல்லாதவர்கள். தமது நாடுகளில் நாட்டுப் பற்றையும் கலாச்சாரமே பாட்டையும் வளர்த்துக் கொண்டு, மற்றய நாடுகளை இவைகளை மறந்துவிட்டு தங்களுக்கு அடிமைகளாக இருக்கவேண்டும் என்று நினைக்கின்ற சில போலிச் சோசலிச ஏகாதிபத்திய நாடுகளின் கைகூலிகளென்றே இவர்களை அழைக்கவேண்டும்.

பல்கலைக்கழகப் புகழகப் பரீட்சையில் தமிழனின் திறமையை, அறிவை, ஆற்றலை திட்டமிட்டு நசக்கும் சிங்கள ஏகாதிபத்தியத்திற்கு சர்வதேசிய ரீதியில் விடப்பட்டிருக்கும் ஓர் சவால்தான் மேற்கூறிய பரீட்சை.

கடந்த மே மாதம் நடாத்தப்பட்ட சர்வதேசிய பரீட்சையான (I. C. M. A.) கணக்காளர் பரீட்சையில் இலங்கைத் தமிழ் மாணவர்கள் தங்கள் திறமையை உலகறியச் செய்து "தரப்படுத்தல் மூலம் தமிழ் மாணவனின் தலைவிரியை மாற்றியமைக்க முயலும், சிங்கள ஏகாதிபத்தியத்திற்கு சரியான பதிலடி கொடுத்திருக்கின்றார்கள் என்பதை கீழ்வரும் புள்ளி விபரங்கள் ஆணித்தரமாக எடுத்துக்காட்டுகின்றன.

இப்பரீட்சையில் IVம் பகுதியில் சித்தியெய்தியோர் விபரம்:-

தமிழர்	— 76
சிங்களவர்	— 40
முஸ்லிம்	— 5
Vம் பகுதியில் சித்தியெய்தியோர் விபரம்:-	
தமிழர்	— 32
சிங்களவர்	— 22
முஸ்லிம்	— 1

இப்பரீட்சையின் கேள்வித்தாள்கள் இங்கிலாந்து நாட்டு கணக்கியல் நிபுணர்களால் தயாரிக்கப்பட்டு அவர்களாலேயே திருத்தப்பட்டு அங்கிருந்தே முடிவுகளும் வெளியாகின்றன என்பதை யாவரும் அறிவர். இவ்வாறுனதோர் சர்வதேசியப் பரீட்சையில் முன்னணியில் திகழும் தமிழன் இலங்கைப் பல்கலைக்கழகப் பரீட்சையில் மட்டும் பின்னணியில் நிற்கின்றானே ஏன்? எதற்காக? எப்படி? என்று உலகம் வியப்படையத்தான் செய்யும். உண்மையும் நேர்மையும் நியாயமும் படைத்த சிங்கள அறிஞர்களே சிந்திக்கத்தான் செய்வர்.

ஆண்பிறந்தவர்கள் என்ற ஆணவத்தால் தமிழன் அறிவை ஆற்றலை திட்டமிட்டு நசக்கினாலும் சர்வதேசிய அரங்கில் அவன் தன் புகழை நிலைநாட்டியே தீருவான் என்பதற்கும் தரப்படுத்தல் என்னும் தரங்கெட்ட செயலை தன் திறமையால் முறியடித்து ஆட்சியாளரின் இனவிரோதக் கொள்கையை உலகறியச் செய்வதற்கும், இதுவல்ல இன்னும் பல சர்வதேசியப் பரீட்சைகளை சந்திக்கத் தமிழ் மாணவர்கள் என்றுமே தயாராக உள்ளனர்.



சிங்கள பௌத்தர்களுக்கு ஓர் ஆலோசனை!

சிலோன் டெயிலிமிறர் — அரசாங்க சார்பு ஏடு என அரசியல் வட்டாரங்களால் கருதப்படுகின்ற ஓர் ஏடு. அனுராபண்டாரநாயகாவின் மேற்பார்வையின் கீழ்தான் இந்த ஏடு இப்போது நடைபெறுவதாகவும் சொல்லப்படுகிறது.

இத்தகைய ஏடு ஒரு பச்சை உண்மையை அண்மையில் கூறிவைத்திருக்கிறது—அதாவது 1976ம் ஆண்டுக்குரிய அரசாங்க விடுமுறைப்பட்டியலில் இருந்து சிறுபான்மை மதத்தவர்களுக்குரிய ஐந்து விடுமுறை நாட்களும் திட்ட வட்டமாக நீக்கப்பட்டு விட்டதாக அரசாங்க வட்டாரங்கள் தெரிவித்ததாக 29-9-75 இதழில் அந்த ஏடு ஒரு செய்தி வெளியிட்டிருக்கிறது.

இதன்படி பார்த்தால், சிறுபான்மை மதத்தவர்களுக்குரிய ஐந்து முக்கிய விடுமுறைகள் வெட்டப்பட்ட செயல்—ஏதோ தற்செயலாகவோ தவறுதலாகவோ—விடுமுறை தயாரிக்கும் அதிகாரிகளின் எதேச்சைப்படியோ நடந்து முடிந்துவிட்ட ஒரு செயல்லல்; அரசாங்கமே திட்டமிட்டு வேண்டுமென்று இந்த ஐந்து விடுமுறைகளையும் அகற்றியிருக்கிறதென்று நாம் ஊகிக்க வேண்டியிருக்கிறது.

ஒருபக்கம் இனிக்க இனிக்க தேசிய ஒற்றுமையும், ஒருமைப்பாடும் பேசிக்கொண்டு மறுபக்கம் சிறுபான்மை மதத்தவர்களின் உரிமைக்கு சிங்கள பௌத்த அரசாங்கம் உலாவைத்திருக்கிறது.

இப்போது இந்து, இஸ்லாமிய, கிறிஸ்தவ மக்களின் வலுவான எதிர்ப்பைக் கண்டதும் — கண்துடைப்புக்காக ஓர் மாற்றுத்திட்டத்தை அரசு ஆலோசிக்கிறதாம்! அதையும் டெயிலிமிறரே கூறியிருக்கிறது!

அதாவது வெட்டப்பட்ட விடுமுறை நாட்களை—மத அடிப்படையில் அந்தந்த மதத்தவர்களுக்கு மட்டுமே வழங்கும் ஒரு திட்டத்தை அரசு ஆலோசித்து வருகிறதாம். இதன்படி பெரிய வெள்ளிக்கிழமையன்று சத்தோலிக்கர்களுக்கு மட்டும்—தீபாவளி, சிவராத்திரி நாட்களில் சைவர்களுக்கு மட்டும்—ரமழான், ஹஜ் ஆகிய நாட்களில் இஸ்லாமியர்களுக்கு மட்டும்—என்ற அடிப்படையில் விடுமுறைகளை வழங்கத் திட்டமிடப்படுகிறதாம்!

இது சிறுபான்மை மதத்தவர்களை மேலும் அவமதிக்கும் ஒரு செயலாகவே நாங்கள் கருதுகிறோம்! சிறுபான்மை மதத்தவர்களுக்கு நாடு தழுவிய தேசிய அடிப்படையில் இருந்து வந்த விடுமுறைகளை பறிப்பது தேசிய வாழ்வில் அவர்களை அவமதிப்பதாகவே கருதப்படவேண்டும்.

ஒரு மதத்தை—ஒரு இனத்தை—மதிப்பது என்றால்—அந்த மதம் அல்லது இனம் சம்பந்தப்பட்ட உரிமைகள் தேசிய அடிப்படையில் கௌரவிக்கப்பட வேண்டும்! பௌத்தர்களுக்கு மட்டும் முழு நாடும் தழுவிய அடிப்படையில் உரிமைகள்; சலுகைகள்; ஏனைய மதங்களுக்கு குறுகிய அடிப்படையில் பிச்சை போடுவதென்றால்—இதுதான் சோசலிசமா சமத்துவமா என்று கேட்க விரும்புகிறோம்!

அரசாங்கம் இந்த நாட்டில் பௌத்த சிங்களவர்களுக்குக் கொடுப்பதை சிங்களவர்கள் மட்டுமே உரிமையுடன் வாழக்கூடிய—ஒரு பௌத்த சிங்கள இராச்சியத்தை உருவாக்க விரும்பினால் அதைத்தாராளமாக உருவாக்கட்டும்! அதற்கு இந்நாட்டு தமிழ் பேசும் மக்கள்—சிறுபான்மை இன, மதத்தவர்கள்—ஒருபோதும் தடையாக இருக்க மாட்டார்கள்.

ஆனால் அதற்கு முன்னர் அவர்கள் செய்ய வேண்டிய மாபெரும் கடமையொன்றுண்டு!

தமிழ் சமுதாயத்தின் தமிழ் பேசும் மக்களின் கைகளில் ஒப்படைத்துவிட்டு அதன் பின்னர்தான் சிங்கள நாட்டை தனி பௌத்த நாடாக்கும் முயற்சியில் சிங்கள அரசு ஈடுபடவேண்டும்; ஈடுபட முடியும்; ஈடுபடுவது நியாயம். அதைவிடுத்து தமிழ் சமுதாயமும் தன்னுடைய ஆதிக்கத்தில் வைத்துக்கொண்டு, தமிழ் பேசும் மக்களின்—இந்து, இஸ்லாமிய, கத்தோலிக்க சிறுபான்மை மக்களின்—உரிமைகளையும் பறித்து, அவர்களை அவமதித்துக்கொண்டு பௌத்த ஆதிக்கத்தையும் புகுத்த ஆட்சியாளர் நினைத்தால், இந்நாட்டுத் தமிழ் பேசும் மக்கள் சும்மா பார்த்துக்கொண்டிருக்கமாட்டார்கள்!

சிங்கள பௌத்தர்கள், சிங்கள நாட்டை தனி பௌத்த நாடாக்க விரும்பினால் அப்படியே செய்யட்டும்! அது அவர்கள் விருப்பம்! அதற்கு அவர்களுக்கு உரிமையுண்டு.

வேண்டுமானால்—எஞ்சியிருக்கும் மூன்று விடுமுறைகளானதைப்போலக், முகம்மதநபி பிறந்த தினம், கிறிஸ்துமஸ் ஆகியவற்றைகூட நீக்கிவிட்டீர்கள்!

ஆனால் அதற்கு முன்னர்—தமிழ் சமுதாயத்தின் தமிழ் பேசும் மக்களின் கைகளில்—இந்து, இஸ்லாமிய, கத்தோலிக்க மக்களின் கைகளில்—ஒப்படைத்து விட்டீர்கள்!

தங்கள் இன, மத அபிலாஷைகளை நிறைவேற்றுகொண்டதற்கு பௌத்த சிங்களவர்களுக்குக்கும் ஒரேமாதிரி தமிழ் சமுதாயத்தின் தமிழ் பேசும் மக்களிடம் ஒப்படைத்துவிடுவது தான்! இதை அவர்கள் உணரும் காலம் அதிகதூரத்தில் இல்லை!

தமிழ் மக்களை 'ஆக்கபூர்வமாக'

சிந்திக்கச் செய்வதற்கு ஒரு முற்போக்குவாதியின் யோசனைகள்!

இந்த நாட்டிலேயுள்ள தமிழ் மக்களிடையே மலிந்துள்ள வகுப்புவாதிகள் எவ்வளவுதான் வகுப்புவாதக் கூச்சல் போட்டாலும் எமது ஐக்கிய முன்னணி அரசாங்கம் புரட்சிகரமான முற்போக்கு நடவடிக்கைகளை துணிகரமாக எடுப்பதற்கு என்றும் பின்வாங்கமாட்டாது என்பதை அண்மையில் எடுத்த ஒரு நடவடிக்கை மூலம் மேலும் தெளிவாக்கியுள்ளது.

“இந்நாட்டு வளர்ச்சிக்கு தடையாக உள்ள தமிழ் வகுப்புவாதிகளுக்கு எதிராகவும் இந்நாட்டிலே ஒற்றுமைப்பாட்டையும், ஒரினம், ஒர்மதம் என்ற ரீதியில் மக்கள் ஐக்கியப்பட்டு வாழ்வழிவகுக்கும் முகமாகவும் புரட்சிகரமான சோசலிச அரசியல் அமைப்பை துணிகரமாக நிறைவேற்றியதில் இவ்வரசாங்கம் இதைப் பார்த்தும் வகுப்புவாதிகள் என்ற பாயவேண்டாம். ஏன் ஐயா! பிறந்த வீட்டிலிருந்து தமிழன் சிங்களத்தைப் படித்து, சிங்களக் கலாச் சாரத்தைப் பெறாத தர்மத்தையும் (இந்நாட்டிலுள்ள) பின்பற்றி வாழ்ந்தால் தமிழர் வயிற்றுக்குச் சோறு கிடைக்காமலாபோய்விடும்.

“உயர் கல்வியிலே புரட்சிகரமான முற்போக்குக் கொள்கையைக் கடைப்பிடிப்பதன் மூலம் வகுப்புவாத முதலாளி வர்க்கத்தைச் சேர்ந்த தமிழ் மாணவர்களின் உயர்கல்வி வாய்ப்பைப்பறித்து வகுப்புவாதம் அறவேற்ற தொழிலாளி வர்க்கமான சிங்கள மக்களுக்குக்கொடுப்பது நியாயமான சோசலிச நடவடிக்கையல்ல என எவரும் கூற முடியுமா? ஆனால் இந்நடவடிக்கையில் உள்ள சில குறைகளையும் சொல்லத் தான்வேண்டும். தரப்படுத்தல்செய்தாலும் ஒரு சில வகுப்புவாதத் தமிழர்களுக்கு பல்கலைக்கழகம் புகும் வாய்ப்பிருக்கின்ற ஒரே காரணத்தால் இன்னும் இந்த வகுப்புவாதத் தமிழர், தரப்படுத்தலுக்கெதிராக கூச்சல் போடும் அதே நேரத்தில் எப்படியாவது அந்த ஒரு சிலருக்குள் தாம் வந்துவிடமுடியாதா என்ற அங்கலாய்ப்பில் தங்கள் சக்திமுழுவதையும் வீணாக்கிப் படிக்கிறார்கள். பிறற்றகொள்கை தலைமையிலான தரப்படுத்தல் குழு தரப்படுத்தல் சோஷலிச தத்துவத்திற்கமைந்த சரியான நடவடிக்கையெனக் கூறியும் நம்புகிறார்களில்லை. எனவே இவர்கள் இந்த வகுப்புவாதக் கூச்சலிட்டு ஆக்கபூர்வமாக சிந்திக்கச் செய்தல் வேண்டும்.

புரட்சிகரமான நடவடிக்கைகளை எடுக்கும் இவ்வரசாங்கம் வகுப்புவாதிகளான தமிழர் எவருக்கும் பல்கலைக்கழகத்தில் இடமில்லையென முற்றாக தமிழ் மாணவர்களைத் தடுத்தல்வேண்டும். அப்போதுதான் தமிழ் மாணவர்கள் முற்போக்காகச் சிந்தித்து சிங்களவராக மாறுவார்கள். தமிழ் இளைஞர்கள் வயிறுதானே பெரிதென இருக்கிறார்கள். ஆகவே வயிற்றை நிரப்ப சிங்களவராக மாறுவார்கள் என்ற நம்பிக்கையில் இப்புரட்சிகர நடவடிக்கையை அரசாங்கம் எடுக்கவேண்டுமென முற்போக்குவாதியான நான் கேட்டுக்கொள்கிறேன்.

அடுத்து உத்தியோகவாய்ப்பில் புரட்சிகரமான முற்போக்கு நடவடிக்கைகளை எடுத்து வகுப்புவாதிகள் உத்தியோக வாய்ப்புபறுவதை இவ்வரசாங்கம் எவ்வளவோ குறைத்திருக்கின்றபோதும் இன்னும் சில தமிழர்களுக்கு உத்தியோகம் கிடைக்கத்தானே செய்கிறது. இது ஏன்? இது சோஷலிசத்திற்கு முரண்பட்டதல்லவா? எனவே தமிழர்களுக்கு உத்தியோகவாய்ப்பு முற்றாக மறுக்கப்படவேண்டும். அப்போதுதான் அவர்கள் ஆக்கபூர்வமாகச் சிந்திப்பார்கள். வயிற்றை நிரப்ப சிங்களவராக மாறுவார்களென எதிர்பார்ப்போம்.

அடுத்தது பதவி உயர்வுகள். அரசாங்க கூட்டுத்தாபன சேவையிலுள்ள வயது வந்த வகுப்புவாதத் தமிழ் ஊழியர்கள் எல்லோரும் இன்னும் தமக்கு பதவியுயர்வு கிடையாதா? என ஏங்கிய வண்ணம் அரசாங்கத்திற்கு விசுவாசமாக நடப்பதாக வேடம்போட்டு வருகின்றனர்.

வகுப்புவாதத் தமிழர்களுக்கு பதவியுயர்வில்லை. ஆனால் சேவை குறைந்தாலும் வகுப்புவாதம் அறவேயற்றவர்களாகிய சிங்கள இனத்திற்கே பதவியுயர்வு வென்ற முற்போக்கு நடவடிக்கையை அரசாங்கம் கடைப்பிடித்தாலும் இன்னும் சில தமிழருக்கு பதவியுயர்வு கிடைக்கத்தானே செய்கிறது. இதன் காரணமாகவன்றே இவ்வருடம் இல்லாவிட்டாலும் அடுத்த வருடமாவது கிடையாதோ என அங்கலாய்த்த வண்ணம் தமிழ் உத்தியோகத்தர் அரசாங்கத்திற்கு விசுவாசமாக சேவையாற்றுவதுபோல் நடிக்கின்றனர். இந்தக் குறை ஏன்? எனவே இனிமேல் ஒரு தமிழனுக்கும் உத்தியோகமில்லை. உத்தியோகத்தில் உள்ள எந்தத் தமிழனுக்கும் பதவியுயர்வு இல்லை என்று ஒரு

புரட்சிகர முற்போக்குத்தீர்மானத்தை அரசாங்கம் கொண்டு வரவேண்டும் எனக் கேட்டுக் கொள்கிறேன். கொண்டு வந்தால் தான் தமிழர் எல்லோரும் ஆக்கபூர்வமாகச் சிந்திப்பார்கள். வயிறு பெரிதென நினைத்து சிங்கள பௌத்தர்களாக மாறுவார்களென எதிர்பார்ப்போம்.

அடுத்து அண்மையில் அரசாங்கம் எடுத்த புரட்சிகர நடவடிக்கையைப் பார்ப்போம். ஆம்! ஒரினம் ஒருமதம் என்ற ஒற்றுமைப்பாட்டிற்கு முக்கியமானதொரு நடவடிக்கை அதாவது அடுத்த வருடம் முதல் தீபாவளி, மகா சிவராத்திரி, ரமழான், ஹஜ், பெரிய வெள்ளி என்ற மத வழிபாட்டுத் தினங்களுக்கு விடுமுறையில்லை, எவ்வளவு முற்போக்கான நடவடிக்கை! மாதத்திற்கொரு போயா விடுமுறை இருக்கும் போது இவை ஏன்? ஏன் வகுப்புவாத ரீதியில் பல மதங்கள் தேவை? முற்போக்காக எல்லோரும் சிந்தித்து சைவ ஆலயங்களையும், கிறிஸ்தவ தேவாலயங்களையும் விடும் பள்ளிவாசல்களையும் இடித்துத் தள்ளிவிட்டு வேர் ஊரிலும் பெரு தேவாலயங்களைக் கட்டிவிட்டுக் கூடாது. அதுவின் ஒருமைப்பாட்டைக் கொண்டுவரும். வேண்டுமானால் மக்கள் அரசாங்கம் தமழப் பிரதேசங்களில் பௌத்த தேவாலயங்கள் கட்டுவதற்கு தேவையான முழுப் பணத்தையும் அடுத்த பட்டஜட்டிலேயே ஒதுக்கித் தரும்.

இவற்றைப் பாராட்டி முற்போக்காகச் சிந்திப்பதை விட்டு சுதந்திரன் ஆசிரியர் ஏதோ இந்நடவடிக்கை நோயின் வெளிப்பாடென்றும் இதற்கு சிறுபான்மை மதத்தவர்களும், மதபீடங்களும் எதிர்ப்புக்கு ரல் கிளப்பவேண்டும் என்ற தொனியில் வகுப்புவாதக் கூச்சல் கிளப்பியுள்ளார். ஆனால் நான் இந்த வகுப்புவாதத் தமிழர் கூட்டணி, தமிழ் இளைஞர் பேரவை, மதபீடங்கள் ஆகியவற்றை மிகமன்றட்டமாகக் கேட்பதென்ன வெனில் தயவு செய்து இதற்கு எதுவித எதிர்ப்பும் கிளப்பாதீர்கள். ஏனப்பா இப்படியான ஒவ்வொரு முற்போக்கு நடவடிக்கைக்கும் எதிர்ப்புக் கிளப்பிய வண்ணமே இருக்கின்றீர்கள்! எதிலாவது நீங்கள் வெற்றியடைந்ததுண்டா? அரசாங்கம் ஒவ்வொன்றாக முற்போக்கு நடவடிக்கைகளை எடுத்த வண்ணமே இருக்கும்.

இந்நடவடிக்கையில் கூட ஒரு குறை. புது வருடம், வைப்பொங்கல் போன்ற இன்னும் இரண்டு வகுப்புவாத விடுமுறைத் தினங்கள் இருக்கின்றனவல்லவா? மன்னிக்கவும், புது வருடமல்ல. அதை சிங்கள மக்களும் சொந்த மாக்கிக்கொண்டார்கள். ஆகவே வைப்பொங்கல் விடுமுறை தமிழர்களுக்கான ஒரு வகுப்புவாத விடுமுறை தினமாகும். அதையும், தயவுசெய்து அரசாங்கம் நீக்கவேண்டும் எனக்கேட்டுக் கொள்கின்றேன்.

மேலே கூறப்பட்டுள்ள ஆலோசனைகள் அத்தனையும் நடைமுறைப்படுத்தினால்தான் தமிழர்கள் ஆக்கபூர்வமாகச் சிந்திப்பார்கள். வயிறு பெரிதென எண்ணிச் சிங்கள பௌத்தர்களாக மாறுவார்கள் என எதிர்பார்ப்போம்!

டாக்டர் பரமநாயகம் அமரராரா!

இலங்கைத் தமிழரசுக் கட்சியின் நிறுவனர்களில் ஒருவரும் அதன் தொடக்ககால பொருளாளராகப் பணியாற்றியவருமான பெரியார் டாக்டர் வி. கே. பரமநாயகம் காலமானதறிந்து வருந்துகிறோம். திரு. பரமநாயகம் அவர்கள் தூய்மையும் தமிழணர்வும், நேர்மையும் நிறைந்த ஒரு பெரியாராக விளங்கியவர். திரு. பரமநாயகம் அவர்கள், அருந்ததி, ஸ்ரீகாந்தா, இந்திராணி ஆகியோரின் தந்தையாவர். டாக்டரின் பூதவுடல் 30-9-75 செவ்வாடக் கிழமை மாலை கோம்பயன் மணல் மயானத்தில் எரியூட்டப்பட்டது.

டாக்டர் பரமநாயகத்தை பறிக்கொடுத்ததன் மூலம், தமிழ் சமுதாயம் ஓர் உண்மையும் நேர்மையும் நிறைந்த உத்தமரை இழந்துவிட்டது. மறைந்த பெரியார் டாக்டர் வி. கே. பரமநாயகத்தின் ஆத்மசாந்திக்காக பிரார்த்திப்பதுடன், அவரது குடும்பத்தாருக்கு, சுதந்திரன் சார்பில் எமது ஆழ்ந்த இரங்கலைத் தெரிவித்துக்கொள்கிறோம்.

—ஆசிரியர்

வால்டர் சுவோஸ்...

—1-ம் பக்கத் தொடர்

வடிக்கைகளை போதுமான அளவு இவ்வறிக்கை எடுத்துக்காட்டவில்லை யென்றும் —பாதிக்கப்பட்டிருக்கும் தமிழர்களுக்கு பரிந்துரைப் பதற்கென வெளியிடப்பட்டிருக்கும் இவ்வறிக்கையில், தமிழர்களின் எண்ணங்களும் அபிவிருத்திகளும் எடுத்துக்காட்டப்படவில்லையென்றும் அவர்கள் தெரிவித்தனர்.

அத்துடன், 1972ம் ஆண்டு புதிய குடியரசு அரசியல் சட்டத்தின் பின்னர் தமிழ் மக்களின் உள்ளங்களில் ஏற்பட்டிருக்கும் அதிருப்தியை இவ்வறிக்கை உணர்த்தத் தவறிவிட்டதெனவும் அவர்கள் கண்டிக்கப்பட்டிருக்கின்றனர்.

அதே சமயம், இந்த அறிக்கையைப் படிப்போர்—இதைத் தமிழ் மக்களின் அதிகார பூர்வமானதாகவோ அல்லது நம்பிக்கைக்குரியதாகவோ கொள்ளவேண்டாம் என்றும் அவர்கள் எச்சரித்துள்ளனர்.

இந்த அறிக்கை சம்பந்தமாக மேற்கொண்டு நடவடிக்கைகள் எடுப்பது பற்றி ஆராயவும், மற்றும் பிரச்சினைகள் பற்றி ஆராய்வதற்கும் இலண்டனிலுள்ள ஸ்வீடன் மண்டபத்தில் நடைபெற்றுள்ள தமிழர்களின் மொண்டி 27-9-75ல் பெறவிருந்தது இலங்கையில் அரசாங்கத்தின் அடக்குமுறைக்காளாகி, விசாரணையின்றி சிறை வைக்கப்பட்டிருக்கும் தமிழ் இளைஞர்களின் குடும்பங்களுக்கு நிதி உதவி அளித்தல், இலண்டன் இயங்கிவரும் பல்வேறு தமிழரிமைப்போராட்டக் குழுக்களையும் ஒருங்கிணைத்து எதிர்காலத்தில் ஒன்றுபட்ட அமைப்பாக வேகமுடன் இயங்குவதற்கு எடுக்கப்படவேண்டிய நடவடிக்கைகள் குறித்து இடில் ஆராயப்படவிருந்தது.

அம்பாறை மாவட்ட...

—1-ம் பக்கத் தொடர்

மிட்ட அந்தியென்றும், இவர்கள் இக்காணியின் சொந்தக்காரர்களாக 1906, 1907ம் ஆண்டு முதல் இருந்து வருகிறார்கள் என்பதற்கு தம்மிடம் உறுதியிருப்பதாகவும் தமிழர் கூட்டணியின் மட்டக்களப்பு மாவட்டக் கிளைத் தலைவர் திரு. மு. மாணிக்கம் சுதந்திரன் நிருபரிடம் தெரிவித்தார்.

இதே வேளையில் பட்டிருப்பதற்கு திருமதி லுள்ள மண்டுர் கிராம சபையின் பத்தாம் வட்டாரத்திலுள்ள சிங்களவர்களது தொல்லை யினால் தாம் பாதிக்கப்படுவதாக புகார் செய்துள்ளனர்.

இப்பகுதியிலுள்ள நிலத்தை நடுத்தர வகுப்பைச் சேர்ந்த 49 பேருக்கு 1954ம் ஆண்டு ஐ. தே. கட்சி அரசாங்கம் ஆளுக்கு 25 ஏக்கர் வீதம் பகிர்ந்தளித்தது. இந்த 49ல் 26 சிங்களவர், 16 தமிழர்கள், 7 சோனகர் அடங்குவர். தண்ணீர் பிரச்சினை காரணமாகப் நிலத்தைவிட்டு வெளியேறிய போதிலும், தமிழர்கள் சிலர் அங்கு தொடர்ந்து பயிர் செய்து வந்தனர்.

இப்போது தமிழர்களின் நிலத்தில் சிங்களவர்கள் அத்துமீறிக் குடியேறி தண்ணீரை மறித்து தமிழ் விவசாயிகளுக்கு தொல்லை கொடுக்கிறார்களாம். மேலும் மூங்கிலடிவட்டை எனும் பகுதியிலுள்ள தமிழருக்கு சொந்தமான நிலங்களிலும் சிங்களவர்கள் பல வந்தமாக குடியேறி வருகின்றனர்.

சிங்களவர்களின் இந்த அத்துமீறல் நடவடிக்கைக்கு அப்பகுதியிலுள்ள சிங்கள அரசியல்வாதி யொருவர் உடந்தையாக இருக்கிறாராம்!

சிறையிருக்கும் தமிழ்...

—1-ம் பக்கத் தொடர்

ஞர் தந்தை செல்வா, நாவலர் அமிர்தலிங்கம், திருமதி அமிர்தலிங்கம், சிந்தனைச் சிற்பி சி. கதிரவேற்பிள்ளை, வி. என். நவரத்தினம், வி. ஆனந்தசங்கரி, வி. தர்மலிங்கம் ஆகியோருட்பட கூட்டணி ஏனைய பா. உக்கள், தலைவர்கள் தலைமையிலும் மட்டுநகரில் முன்னால் முதவை உறுப்பினரும் மட்டக்களப்பு மாவட்ட தமிழர் கூட்டணித் தலைவருமான திரு. மு. மாணிக்கம் தலைமையிலும் திருகோணமலையில் திரு. பா. நேமிநாதன், அ. தங்கத்தரை ஆகியோர் தலைமையிலும், கொழும்பில் திரு. மு. திருச்செல்வம் கியூ. சி., தா. திருநாவுக்கரசு, திரு. மு. சிவசிதம்பரம், சுதந்திரன் ஆசிரியர் கோவை மகேசன், தமிழ் இளைஞர் பேரவை கொழும்புக்கிளைத் தலைவர் ஆ. இரகுபதிபாலசுந்தரன், அரசாங்க எழுதுவினைஞர் சங்க செயலாளர் திரு. இ. பேரின்பநாயகம், திரு. ஈழவேந்தர் போன்றோர் தலைமையிலும், முல்லைத்தீவிலும், வவுனியாவிலும் திரு. சே. மா. செல்வததம்பு பா. உ. தலைமையிலும், தமிழர் கூட்டணி, தமிழ் இளைஞர் பேரவை ஆகியவற்றைச் சேர்ந்த இளம் தொண்டர்கள் கொடிகளும் வெய்யிலில் நிதி திரட்டும் பணியில் ஆர்வமுடன் ஈடுபட்டிருந்தனர்.

எங்கும் மக்களின் ஆரவப் பெருக்கும் உற்சாகமும் கரைபுரண்டோட மக்கள் நிதிக்கு ஆதரவளித்து வருகின்றனர்.


இது சம்பந்தமாக தந்தை செல்வா விடுத்திருந்த அறிக்கையில் பின்வருமாறு கூறியிருந்தார்:—

“தமிழ் இளைஞர்களின் எழுச்சியையும் சுதந்திர உணர்ச்சியையும் அடக்கும் பொருட்டு பல வாலிபர்கள் கைதுசெய்யப்பட்டுச் சிறையில் அடைக்கப்பட்டிருக்கிறார்கள். அவர்களை நம்பி வாழ்ந்த குடும்பங்கள் பல மிகக் கஷ்டமடைந்து தவிக்கின்றன. அவர்களுக்கு உதவி செய்யவேண்டிய தன்மானத் தமிழ் மக்களின் கடமையாகும். அவர்களின் உதவிக்காக நிதி திரட்டும் நாளாக உத்தமர் காந்தியடிகள் பிறந்த அக்டோபர் 2ந்திகதியை நியமித்திருக்கின்றோம். எமது சின்னம் அணிந்த தொண்டர்கள் அடையாளமுள்ள உண்டியல்களுடன் உங்கனிடம் வருவார்கள்.

“மனிதாபிமானத்தின் பேரால், தமிழ் இனத்தின் உரிமையின் பேரால் தாராளமாக வழங்கும்படி வேண்டுகின்றேன். அரசின் அடக்குமுறைக்குத் தமிழ் இனம் அஞ்சிப்பணியாது என்பதைக் காட்டும் வகையில் இந்த நிதி திரட்டும் நாளை வெற்றிகரமாக நிறைவேற்ற இளைஞர்களும், பெண்மணிகளும், மாணவர் சமுதாயமும், பெரியோர்களும் ஒத்துழைக்கும்படி கேட்டுக்கொள்கின்றேன்.

நீர்கொழும்பில் 4-10-75 சனிக்கிழமை நிதி சேகரிப்பு நிகழ்ச்சி தமிழ் இளைஞர் பேரவையின் நீர்கொழும்புக்கிளையின் ஆதரவுடன் நடைபெறும்.

வவுனியாத் தொகுதியில் உள்ள 282 கிராமங்களிலும் உள்ள ஒவ்வொரு வீடுகளுக்கும் 180 உண்டியல்களுடன் 600 தொண்டர்கள் செல்வார்கள் என வவுனியா பா. உ. திரு. சே. மா. செல்வததம்பு தெரிவித்தார். நிதி வழங்குவதில் முன்னிதி உடனடியாகவோ அல்லது குறிப்பிட்டார்.



கணேஷ் பிலிம்ஸாரின் “புதிய காற்று திரைப்படத்தில் இலங்கை புகழ் புகைப்படக் கலைஞர் திரு. கிங்ஸ்லி. எஸ். செல்வையாவின் செல்வங்களான மாஸ்டர். செல்வராஜ், கீதாதேவி, ஆனந்தன் செல்வையா ஆகியோருடன் கதாநாயகி செல்வி பரினாலை தோன்றும் ஒரு உருக்கமான காட்சி.

கைதுசெய்யப்பட்ட தமிழ் இளைஞர் விபரம் பிரதமரிடம் பண்டிதர் கேள்விக்களை!

கைது செய்யப்பட்டு சிறை வைக்கப்பட்டிருக்கும் தமிழ் இளைஞர்களின் விபரம் சம்பந்தமாக தேசிய அரசுப் பேரவையில் பிரதமரிடம் கேள்வியெழுப்ப விரும்புகிறார் காவலர் பா. உ. பண்டிதர் கா. பொ. இரத்தினம்.

பிரதமரிடம் அவர்கேட்க விருக்கும் கேள்விகள் இதோ:—

யாழ்ப்பாண மாநகர யெயர் திரு. அல்பிரீட்துரையப்பாவின் கொலைத் தொடர்பில் பொலிசாரால் இதுவரை பொலிஸ் நிலையங்களுக்குக் கொண்டு சென்று விசாரிக்கப்பட்ட ஒவ்வொருவரினதும் (அ) முழுப்பெயர் (ஆ) முகவரி (இ) ஒவ்வொருவரையும் பொலிஸ் நிலையத்துக்குக் கொண்டு சென்ற திகதி (ஈ) விசாரணைக்குப்பின் விடுதலை செய்த திகதி என்பவற்றையும், இன்னும் விடுதலை செய்யாதவர் ஒவ்வொருவரின் (அ) முழுப் பெயர் (ஆ) முகவரி (இ) ஒவ்வொருவரையும் பொலிஸ் நிலையத்துக்குக் கொண்டு சென்ற திகதி (ஈ) விசாரணைக்குப்பின் விடுதலை செய்த திகதி என்பவற்றையும், இன்னும் விடுதலை செய்யாதவர் ஒவ்வொருவரின் (அ) முழுப் பெயர் (ஆ) முகவரி (இ) அவர்கள் ஒவ்வொருவரும் எவ்வெந்த நிலையங்களில் எவ்வெந்த காரணத்துக்காக எத்தனை நாட்களாகத் தடுத்து வைக்கப்பட்டிருக்கிறார்கள் என்பதையும் எப்பொழுது எவர்கள் மீது வழக்குத் தொடர்தல் சாத்தியமாகும் என்பதையும் போதிய ஆதாரங்கள் இல்லாமையால் வழக்குத் தொடர முடியாதிருப்பவர்களின் பெயர்களையும் அவர்கள் எப்பொழுது விடுதலை செய்யப்படுவார்கள் என்பதையும் பிரதமர் கூறுவாரா?

வொருவரின் (அ) முழுப் பெயர் (ஆ) முகவரி என்பவற்றையும் (இ) அவர்கள் ஒவ்வொருவரும் எவ்வெந்த நிலையங்களில் எவ்வெந்த காரணத்துக்காக எத்தனை நாட்களாகத் தடுத்து வைக்கப்பட்டிருக்கிறார்கள் என்பதையும் எப்பொழுது எவர்கள் மீது வழக்குத் தொடர்தல் சாத்தியமாகும் என்பதையும் போதிய ஆதாரங்கள் இல்லாமையால் வழக்குத் தொடர முடியாதிருப்பவர்களின் பெயர்களையும் அவர்கள் எப்பொழுது விடுதலை செய்யப்படுவார்கள் என்பதையும் பிரதமர் கூறுவாரா?

தியாகிகள் குடும்ப நிதிக்கு ரூபா 500 வழங்கினர்!

இலங்கை மத்திய வங்கி தமிழ் ஊழியர் மன்றம் சிறையிலிருக்கும் தமிழ் இளைஞர்களின் குடும்ப நல நிதிக்கு முதல்தடவையாக ரூபா ஐநூறு வழங்குவதென ஏகமனதாக தீர்மானித்துள்ளது. 1-10-75ல் திரு. மா. க. கனகேந்திரன் தலைமையில் நடைபெற்ற மேற்படி மன்றத்தின் ஆண்டுக் கூட்டத்தில் இத்தீர்மானம் எடுக்கப்பட்டது.

மத்திய வங்கித் தமிழ் ஊழியர்களின் இக்கடமையுணர்ச்சியை நாம் பாராட்டும் அதே வேளையில் ஏனைய மொழிவழித் தொழிற் சங்கங்கள், மன்றங்களும் இந்த முன்மாதிரியைப் பின்பற்றி தமிழ் ஈழ விடுதலைக்காக தமிழ் இளைஞர்களின் குடும்பங்களுக்கு வாரி வழங்க முன்வரவேண்டும்.

சிவகுமாரன் சிலைக்...

—1-ம் பக்கத் தொடர்

சனை கூறியிருப்பதாக சொல்லப்படுவது உண்மையா?

● வீரன் சிவகுமாரனது சிலையைக்கண்டாலே பொலிசாருக்கு கிவிநடுக்கம் ஏற்படுகிறதா?

● பொலிஸ் அதிகாரியொருவரின் முட்டாள்தனமான போக்கினால் 1974 சனவரி பத்தாம்நாள் பத்துத் தமிழர்கள் படுகொலைக்காளாக நேர்ந்ததுபோன்று—இப்போதும் பொலிசாரின் விசார்த்தனமான ஆலோசனைக்கு செவிமடுத்த சிவகுமாரனின் சிலையை அப்புறப்படுத்துவதன் மூலம் தமிழ் இளைஞர்களிடையே மேலும் கொதிப்பையும் கொந்தளிப்பையும் அரசு ஏற்படுத்தப்போகிறதா?

இந்தக் கேள்விகள் தமிழ் மக்களிடையே இப்போது பரவலாகக் கேட்கப்படுகின்றன.

நவராத்திரி வரலாறும், தேவிதோத்திரப் பாடல்களும்.

15 மில்க்வைந் நீல சோப் மேலுறைகள், அல்லது, 2 பார் சோப் 3 மேலுறைகள் அல்லது 2நீம் சோப் மேலுறையை அனுப்பி மேற்படி புத்தகத்தைப் பெற்றுக் கொள்ளவும்.

மில்க்வைந் சவர்க்காரத் தொழிலகம்.

யாழ்ப்பாணம்.

பிறந்த தின வாழ்த்து

செல்வி. வாசுகி.
6-10-75

மண்கும்பான் கறுப்பாச்சி அம்மன் கோவிலடியை சேர்ந்த இரத்தினசிங்கம் அன்னசோதி அவர்களின் புதல்வி வாசுகி தனது முதல் பிறந்த தினத்தை இன்று 6-10-75 கொண்டாடுகிறார். இவரை அப்பா, அம்மா, பெரி அம்மா, ஆசை அம்மா, அப்பம்மா, பெரி அப்பம்மா, சித்தப்பம்மா, மச்சான்மார் கொட்டடி கனகராசா, யோகராசா, நயினாதிவு புஸ்பராசா, வட்டக்கச்சி மங்கிலேஸ் வரன், கேதீஸ்வரன், மோகன் மச்சான்மார், சீதா, தேவி, கிளி, சாந்தி, சாந்தா, மண்கும்பான் அண்ணன்மார் கனேஸ் வரன், பாஸ்கரன், பார்த்திபன், அக்காமார் ரேகினி, கனகேஸ்வரி, பாவாணி, பவானி, சுபத்திரரா தேவி ஆகியோர் இவரை நூருண்டு காலம் வாழ்கவென வாழ்த்துகிறார்கள்.



சுடர் புரட்டாதி இதழ் இப்போது விற்பனையாகிறது

- சென்னைப் பல்கலைக்கழக முன்னாள் துணைவேந்தர் டி. து. சுந்தரவடிவேலு, தமிழேந்தல் ஈழவேந்தன், கோவை மகேசன், மணி அரசன் ஆகியோர் எழுதும் கட்டுரைகள்—
- உணர்ச்சிக் கவிஞர் காசி ஆனந்தனின் “சிறைச்சாலை இனிக்கும்”
- நான்கு சிறு கதைகள்—
- திருவாளர் பொதுசனம்
- பேராசிரியர் அறவாணனுடன் செல்வி — இத்தனையும் இன்னும் பல முத்தியை விடயங்களையும் தாங்கி இலக்கியப்பேழையாக — இனிக்கும் தமிழ்ச் சுடராய் — இப்போது கிடைக்கிறது செட்டம்பர் இதழ்

விலை ரூபா 1-00

Digitized by Noolaham Foundation.
noolaham.org, eavanaham.org

மஞ்சளும் சூங்குமும் கலந்த வண்ணம் மேற்கு உலையடி மலைக்கரைதலிலே கதிர்வன் மறைந்து கொண்டிருந்தான். கிழக்கு மாகாணத்திற்கு ஒளிதந்து கொண்டிருந்த தமிழ்த்தாயின் தூண்டா மணி விளக் கொண்டு அணைந்து விட்டது. இலங்கை வாடுலியிள் மரண அறிவித்தலைக்கேட்ட தமிழ்பேசும் பெருமக்கள், கனுவாஞ்சிறுவையை நோக்கி, சோக முரசொலித்துப் பறந்தோடி வந்துகொண்டிருந்தனர். கட்சி, மத, பேத மின்றி, தலைவர்களும், பிரமுகர்களும், எழுத்தாளர்களும், சமயக்குரவர்களும், தமிழ்நேசத் தொண்டர்களும், கார், பஸ், லொறி, ரெயில், விமானம், துவிச்சக்கர வண்டிகளிலும், ஓட்டமும் நடையுமாக வந்து வந்து வெள்ளம்போற் பெருக்கிக்கொண்டிருந்தனர். கிராமத்து மக்களெல்லாம், புற்றிசல்களைப்போன்று தலையிலும், மார்பிலும், மடியிலும் அடியடித்து ஒப்பாரி வைத்துத் திமுதிமுலென வந்து முட்டிமோதி வெளி வீதிகள் தோறும் நீர்க்குமிழிபோல் கண்ணீர் வெள்ளம் பெருக்கிக்கொண்டிருந்தனர்.

“ஐயகோ! மனிதருள் இராசமாணிக்கமே? வீரத் தமிழ் மகனே? விடுதலைப் போராட்ட வீறுகொண்ட சிங்கமே! தமிழ்பேசும் பெருமக்களைச் சிங்களச் சர்வாதி காரிகளிடமிருந்து காத்து வந்த தமிழரசுத் தலைமகனே எங்களை நீ இன்று மறந்தனையோ? உயிர் துறந்தனையோ? ஈவிரக்கமற்ற காலனுனைக் கவர்ந்து சென்றதே இராச மாணிக்கம் என் அருமை ஐயனே.”

“ஓ, வென்று ஒப்பாரி வைத்து முகம் இரத்தச் சிவப்பேறிச் குமுறியமுது கொண்டிருந்தார் விடுதலைப் பரணி மங்கையர்க்கரசி.

“எத்தனையோ, தலைவர் களை இழந்த துக்கம் மாறாத நோக்காட்டு மனத்தோடு நாமிருந்தோம். இக்கொடிய காலனுனை ஏனையா உயிர் பறித்தான்? எங்கள் மனம் வெடிக்கிறதே? எங்கள் கிழக்கின் விளக்கொளி அணைந்துவிட்டதே? என் வலது கர மாணிக்கக் கையைக் காலன் வந்து முறித்தொடித்துச் சென்றதே. கடவுளே?” என்று தானே தளபதி நாவலர் அண்ணா அமிர்தலிங்கம் குஞ்சுக் குழந்தைபோற் கேவிக்கேவி அழுது கொண்டிருந்தார்.

“சிங்கள... ஏகாதிபத்தியங்கள் எம்மிடையே சூப்போதுசெய்கின்றகொடுமை கண்டு மனம் பொறுக்க ஏலாமல், உள்ளத்தினுள்ளே குமுறி உயிர்விட்டனையோ என் தம்பி, இராசமாணிக்கமே?” என்று, கூவியழ மாட்டாத தளர்மேனி வெந்த வேந்தன் உயர் தந்தை செல்வா குற்றியிராச விம்மிப் புலம்பிக் கொண்டிருந்தார். அவர் நிலைமை கண்ட மக்கள் ‘ஓ’ வென மார்மடி தாளாத்துயர்மேவி விட்டுக்கொண்டிருந்த பரிதாப நிலை காணக்கோடி விழிகள், போதாதய்யனே!

இரவும் பகலும் இருபத்து நான்கு மணித்தியாலங்களும், தமிழ்பேசும் சகல இன மக்களும் வருவதும் போவதுமாக ஒப்பாரி வைத்துக்கொண்டே இருந்தனர்.

“ஓ? ஐயா? என்னைப் பேணி வளர்த்திட்ட என்னரும் தலைவனே? எங்களை ஏனப்பா விட்டுப்பிரிந்தீர்? மதத்தால் வேறுபட்ட மக்களைத், தமிழ்மொழியால் ஒன்றுபடுத்திய தங்கத் தமிழ்மகனே எந்தவ்வா? ஏனையா எங்களைச் சோகக் கடவில் தள்ளிவிட்டீர்களையோ?” என்று மகுர்மொளவான விசும்பி அழுது புளுவாகத் துடித்துக்கொண்டிருந்தார்.

“நாங்கள் செய்த பாவமோ? தமிழன்னை செய்த பாவமோ? தமிழ்பேசும் பெருமக்களைத் துடியாய்த் துடித்து அழுது புலம்பச் செய்துவிட்டு, ஏனையா உயிர் துறந்திரையனே? எங்களை

வழிகாட்டி வழிநடாத்திய வீரத்தியாகச் செம்மலே? என் குடும்பத் தலைமகனே? இராசமாணிக்கம் அண்ணா? தமிழ் பேசும் பெருமக்களுக்கு எப்படித்தான் ஆறுதல் கூறி முடிப்போமோ? ஈவிரக்கமில்லாத காலன் வந்துதான் அன்புத் தமிழியரை ஏன் பறித்துச் சென்றனையோ?, அண்ணா அண்ணா!” என்று அருமைத் தம்பி தங்கத்துரை நெக்குருக ஓயாத ஒப்பாரி வைத்துத் குமுறி அழுது கொண்டிருந்தார்.

எங்குமே மக்கள் வெள்ளம்!, அலை அலையாய் அழுது புலம்பி அணைகடந்து பெருகி வந்து கொண்டிருந்தனர். எல்லார் முகங்களிலும் சோகவிழி மழை பெய்து கொண்டே இருந்தனர். அன்னை அழைத்தான். அருமைத் தனையனின் குரல் ‘ஓ

மறக்க முடியாத மாணிக்க மலை!

அம்மா? உன்னுடன் சங்கமமாக இதோ வருகிறேன்” என்று குமுறும் மலை வெடித்து உள்ளத்துள் ஒழிந்து கொண்டிருந்த உத்தம ஆவி, பறந்தும் மூன்று தினங்களாகி விட்டன.

இராசமாணிக்கம் ‘எனும் கிழக்கின் விளக்கொளி அணைந்து விட்டது.’ என்று என் மனம் கூறியது.

“ஆ?... இல்லை? கிழக்கின் விளக்கு அணைய வில்லை. அன்புள்ள மனிதருள் இராச மாணிக்கம் ஐயாதான் அமர ராகிவிட்டார். அவர் ஏற்றி விட்ட ‘நேர்மை’ எனும் ஒளி, என்போன்ற வீரத்தீரத் தமிழ்பேசும் இளைஞர்களின் நெஞ்சங்களில் திரண்டாமணி விளக்காகப் பிரகாசித்துக்கொண்டே இருக்கின்றன.

“ஐயா, சும்மா சாகவில்லை? ஆமாம், மனிதருள் இராசமாணிக்கம் ஐயா சாகவே இல்லை? சிங்கள ஏகாதிபத்திய வகுப்புவாத; இனத்துரோக எட்டப்பர்கள் என்னரும் தமிழரசுத் தலைவனைக் கொலை செய்யத் துணிந்தானுகள். அப்போதும் ஐயா சாகவில்லை! எத்தனையோ சத்தியாக்கிரகப் போராட்டங்களிலும், பாத யாத்திரைகளிலும், தமிழ்பேசும் பெருமக்களின், சகல போராட்டங்களிலும், சிங்கள வகுப்புவாத வெறியர்களின் குண்டாந்தொழிவுகளைப் பட்டும்பட்டும் ஐயா சாகவில்லை. தமிழ்த்தாயின் உணர்ச்சிக் கவிஞன், காசி

அமரர் இராசமாணிக்கம் நினைவு இதழ்



ஆனந்தனை, அடக்கு முறை ஆட்சியினர் பிடித்துக் கொடுஞ்சிறையுட் தள்ளிய சேதிகேட்டும் ஐயா சாகவில்லை. யாழ். நகரில், நான்காவது தமிழாராய்ச்சி மாநாடு நடந்தபோது, பத்துக்கும் மேற்பட்ட உயிர்களைப் பொலிசார் பலி எடுத்ததைக் கண்டும் ஐயா சாகவில்லை. வீரத்தியாகி சிவ குமாரனைத் துரோகக் கும்பல் காட்டிக் கொடுத்த போது, தன்னுயிரைத் துச்சமாக மதித்துத் தன்னையே தமிழன்னைக்குப் பலி கொள்ளச் செய்தான், இளந்தமிழி

கொண்டே, ஐயாவை ஒரு முறை எட்டிப்பார்க்க முடிமாமல் அலைபுரண்டமுது ஒப்பாரி வைத்துக்கொண்டிருந்தனர்.

“ஐயாவை இறுதியாகக் காண்பதே பெரும் தெய்வ பாக்கியம்...” என மறைந்த மாமேதை மனிதருள் இராசமாணிக்கம் ஐயாவை நினைந்து நினைந்து மனத்திரையுள் மரியாதை அஞ்சலி செய்துகொண்டே மக்கள் மேலும் மேலும் நசுங்கிப் பச்சாத்தாப்பப் படலாகினர்.

அமரராகிவிட்ட ஐயாவுடன், 1954ம் ஆண்டு, நான்

கலந்துகொண்டு, முட்டி, முனகி, ஓயாத ஒப்பாரி வைத்துச் செல்கின்றனரே. மக்களின் கண்ணீரோடு, ‘திடுதிடு’ வென மழையும் பெய்துகொண்டே இருக்கிறது.

“முருகா? இது என்ன சோதனையப்பா? ஒருமறம் மழையில்லாமற் சிங்கள வாடிய மக்களுக்கு வரம் தந்துவிட்டுத் துணர்வலமாய்ப் போக என் தம்பி... இராச மாணிக்க...கோ...” என்று ஒரு தமிழன்னை ஒப்புலமை கூவிக்க குமுறி ‘ஓ’ வென ஒப்பாரி வைத்துக்கொண்டிருந்தான்.

“பண் அள்ளிப்போட்டாலும் நிலம் நோக்கி விழுமா? மாணிக்கம் ஐயாவின் மரண ஊர்வலத்தில் நெரிசற்பட்டுச் செல்வோரின் தொகை கண்ட என்னுள்ளம் அப்படித்தான் எண்ணியது.

கிழக்கு மாகாணத்தின் சரித்திரத்திலேயே இப்படி ஒரு மரண ஊர்வலத்தை நான் கண்டதே இல்லை. ஏனில்வளவு கால் லட்சக் கணக்கான மக்களும், மனிதருள் இராச மாணிக்கம் ஐயாவின் மரணச் சடங்கிற்கு வந்து வந்து குவிக்கின்றனர்? இராச மாணிக்கம் ஐயா இவர்களுக்கு அப்படி என்னதான் அள்ளிக்கொடுத்தார்?

மாலை ஐந்து மணியளவில், மாணிக்கம் ஐயாவின் வீட்டிலிருந்து, சமா இரண்டரைமைல் தூரத்தில் உள்ள சடலைக் கரைக்கு வந்துவிட்டோம். கார்களும் லொறிகளும், உளவுமெஷின் பெட்டிகளிலும் பல்லாயிரக் கணக்கானோர் வந்து வந்து மனிதவெள்ளமாகப் பெருகிக்கொண்டிருந்தனர். ஆயிரக்கணக்கான சைக்கிள்களும், வந்து அணிவகுத்துக் கொண்டிருந்தனர் மயான பூமி எங்கணும் மின்சார விளக்குகள் ஒளி பரப்பிக் கொண்டிருந்தன.

“மாபெரும் பெருநாளா? மனிதருள் இராசமாணிக்கம் ஐயாவின் மரணச் சடங்கா?” என்று பொலிசாரும் பொது மக்களும் பிரமித்துக்கொண்டிருந்தனர்.

தந்தை செல்வநாயகம் ஐயாவின் தலைமையில் இரங்கற் கூட்டம் நடந்து கொண்டே இருந்தது. இரண்டு சோடி ஒலி பெருக்கிகளும் இரு கார்களின் மேற்கட்டப்பட்டிருந்தன.

மழை விட்டிருந்த காரணத்தினால், மக்கள் மடை திறந்த வெள்ளம் போன்று

—7ம் பக்கம் பார்க்க

முதன் முதலில் சந்தித்துப் பேசிய முதல் பேச்சுக்கள் கல்லின் மேல் இட்ட கலம்போன்று, நினைவுகள் பசுமையாக இப்போதும் இதயத்துள் இருக்கின்றனர்.

“சிங்கள மக்கள் நமக்கெதிரிகளில்லையடா, சிங்கத் தமிழ் மக்களே சிந்தித்துப்பாருங்கள். எங்களுக்குள் எட்டப்பர் வேலை செய்யும் துரோக எண்ணங்கொள்ளாதீர், எல்லோரும், தமிழன்னை தங்கத் திருமகவாய் தரணிப் புகழோங்கத் திருமடியிலீன் நெடுத்த பெருமையினை, நாங்கள் எங்கும் ஒரு மனத்தினராய் எல்லாரும் ஒருகொடி ஏந்திச்சமவுரிமை ஆட்சியமைப்போம் வாரீர்,

என்று நான் பலதேர்தற் கூட்டங்களிற் பாடிய போது

“காத்திரும்போம் மக்களே! அந்தக் காலம் விரைந்து வரும் காண்பீர்!”

என்று கவிநயமாய்க் கூறிய அந்த மகாமேதையின், இதயக் கனவுகளை நாமினறு நினைக்கின்றோம்.

“ஐயகோ, ஐயா! உங்கள் கனவுகள் நினைவாகும் காலம் இனி விரைந்து வரத்தான் போகிறது. என்று தமிழ்பேசும் பெருமக்களும் இப்போது மானிக்கம் ஐயாவின் மயான ஊர்வலத்திற்

மூன்றாம் நாள் பிற்பகல் மூன்று மணியளவில் மரணச்சடங்குகள் நடந்து கொண்டிருந்தபோது, மூச்சு விட்டுமுடியாத வண்ணம் நெரிசற்பட்டுக்

“அமிர்தலிங்கம் ஒரு புரட்சி மனிதன் அவர் காலத்தில் விடுதலை கிடைக்கும்!”

அமரர் இராசமாணிக்கத்தின் ஆசை நிறைவேறிட அயராதுழைப்போம்!

கிழக்கிலங்கையின் அரசியல் மூளை என்று அழைக்கப்பட்டவரும், தமிழினத்தின் விடுதலைக்காகக் காலம் தோறும் தன்னை அர்ப்பணித்துப் பலன் கருதாது, கடமை, கண்ணியம் கட்டுப்பாடு என்னும் தாரக மந்திர எல்லைக்குள் வாழ்ந்த—தில்லை மண்ணில் அவதரித்த மாணிக்கத்தைப் பட்டிருப்பு இழந்து கடந்த ஓராண்டாகப் பரிதவிக்கின்றது.

ஆம், தமிழ் ஈழமெங்கும் தமிழ் அழகைக்காணத் துடித்து, “உயிர் தமிழுக்கு, உடல் மண்ணுக்கு” என்னும் நோக்கோடு வாழ்ந்த இலட்சியப்பேரொளி மறைந்து விட்டது! என்னைப்போலுத்த மட்டில் அப்பெருமகன் உயிரோடு வாழ்வதாகவே தெரிகிறது. எங்கள் துறைநீலாணை மக்கள் வில் இழந்த சயனைப் போல், கதை மீட்டி விமணப்போல், பிழந்த ஓடத்தைப் பிழந்த துக்கசாகரத்தில் மூழ்கிவிட்டிருக்கிறார்கள்.

ஐயகோ எங்களை எல்லாம் அழைத்தாக்கிவிட்டுச் சென்றுவிட்டாயே” என்று அலறித்துடித்து அடக்கப்பட்டிருக்கொண்டிருக்கும் மக்களின் அபயக்குரலுக்கு ஆறுதல் கூற — ஏதேச்சாதி காரிகளின் இரக்கமற்ற, இறுக்கமான, இரும்புப்பிடிக்குள் சிக்கித்தவிக்கும், நிராயுத பாணிகளின் நியாயமான கோரிக்கைகளுக்குக் குரல் கொடுக்க இனியார் உள்ளர் என்று ஏங்கித்துடிக்கிறார்கள்.

நான் கண்ட இரும்பு மனிதன்

1960ம் வருடம் எங்கள் கிராமங்களைப் “பொலிசார்” காவல் துறைப்பகுதியினர் கண்ணீர்ப் புகையின் மத்தியில், குண்டாந்தடினாலும், துப்பாக்கியினாலும் தாக்கச் செல்கின்றார்கள் என்பதைக் கேள்வியுற்று விரைந்து வந்து “ஒன்று மறியாத அப்பாவி மக்களைத் தாக்காதீர்கள் அவர்களைத் தாக்குவதாயின் முதலில் எனது மார்பைப் பிளவுங்கள் இரத்தத்தை இரத்த தேவதைக்கு அபிசேகம் செய்யத் தருகின்றேன் அதன்பின்புதான் அவர்

களைத் தாக்கவேண்டும் என்று” அவர்கள் முன் தனது இரும்பு நிகர் மார்பை நியமித்தித் தான் அணிந்திருந்த சேட்டைக்கிழித்துக் கொடுத்துத் தாக்குதலினின்றும் தடுத்த காட்சி தபொழுது கூட எனது மனத்திரையில் நிழல்படம் போல் ஓடிக்கொண்டிருக்கிறது.

எங்கள் கிராம மக்கள் நீண்ட பல நாட்களாகக் குடிநீர் இன்றிக் கஷ்டப்பட்டு வந்திருக்கிறார்கள். இதைக் கண்டு மனம் பொறுக்காதவராய் இவற்றிற்கு முற்றுப்புள்ளி வைக்கு முகமாக நிரந்தர குடிநீர் பெற்றுக்கொள்ளக் குழாய் நீர் வசதியை ஏற்படுத்தி இதன் மூலம்—எங்கள் கிராம

ப. அப்பாக்குட்டி (துறைநீலாவணை)

மக்களின் மனங்களில் நீங்காத, நிலையன ஓர் இடத்தைப் பெற்றுக்கொண்டார். அவர் மறைந்தாலும் அப்பெருந்தகையின் நாமம் ஊழிக்காலம் வரை நிலைத்திருக்கும்.

நான் கேட்ட இறுதியுரை

1973ம் வருடம் செப்டம்பர் மாதம் யாழ்நகரில் மல்லாகத்தில் நடைபெற்ற அகில இலங்கைத் தமிழரசுக் கட்சியின் பன்னிரண்டாவது மாநில மாநாட்டிற்கு அவருடன் நானும் சென்றிருந்தேன் எட்டாந்திகதி நடைபெற்ற அரசியல் மகாநாட்டில் நாவலர் அமிர்தலிங்கம் அவர்களைத் தலைவராக நியமித்து ஆற்றிய உரை பின்வருமாறு:—

“அமிர்தலிங்கம் ஒரு புரட்சி கரமான மனிதர் என்றுதான்



நான் கூறுவேன். நாங்கள் இருவரும் ஒன்றுபட்டுழைத்த காலத்தில் கட்சிக்கு அளப்பெரிய சேவை செய்திருக்கிறார். பொதுவாகக் கிழக்கு மாகாணத்திற்கு அளப்பெரிய சேவை செய்திருக்கிறார். அமிர்தலிங்கம் அவர்களின் சேவைக் காலத்தில் முக்கியமான தேவைகளும், தந்தை அவர்களின் பணிகள் நிறைவேறும் என்று எண்ணுகின்றேன். அரசாங்கம் எப்பொழுது ஆட்டம் காண்கின்றதோ அப்பொழுதுதான் எமது கோரிக்கைகள் நிறைவேறும் எமது காலத்திற்குள்ளும். தந்தை அவர்களின் காலத்திற்குள்ளும், அமிர்தலிங்கத்தின் காலத்திற்குள்ளும் எமது இலட்சியம் நிறைவேய்தக் கடவுட்பிரார்த்திக்கின்றேன்.

“திரு கோணமலையில் தமிழர் கூட்டணியை 1973ல் உதயமாக்கினோம். அதன் பலன் கூடிய விரைவில் நிறைவேறும் என்பது திண்ணம். நாம் சுயாட்சி கோருகிறோம். அது தன்னிறைவு பெற்ற சுயாட்சிப் பிரதேசமாகத் திகழவேண்டும் என்று 1973ம் வருடம் வைகாசி மாதம் 13ம் திகதி தமிழ்ப் பேசும் மக்களின் சார்பில் சமர்ப்பித்தேன்! இம்மகாநாட்டிலும் சமர்ப்பிக்கின்றேன்!”

இதுவே நான் கேட்ட இறுதியுரையாகும்.

பிறரின் தேவையையும், தியாக மனப்பான்மையையும் அறிவையும் ஆற்றலையும் மதித்து நடக்கத்தக்கவர் எங்கள் மாணிக்கம். தனது

தனக்குவமை இல்லாத தலைவ!

பட்டிருப்பின் கீர்த்தியினைப் பாட்டிசைத்த மாணிக்கமே! கட்டறுத்து, விண்ணைக் கலங்கடித்து, — விட்டெழுந்த ஏவுகணையாய் உரிமைக்குப் போராடிப் பூவில் அடைந்தாய் புகழ்!

ஏறு நடைபயை; எளிமைத் திருவுருவை! ஆரும் மயங்கும் அருள் நோக்கை;—பாராண்டும், பொன் குவித்துச் சேற்றல் புரளாத தூய்மையினை; எண்ணி உருகு திதயம்!

எனக்கொரு வாழ்வை உவந்தளித்த ஐயா! தனக்குவமை இல்லாத தலைவ! — மனக்கினிய நெஞ்சில் எனை இருத்தி நேசித்தோய்! ஏழையென் அஞ்சலியை ஏற்று அருள்!

—வி. எம். இஸ்மாயில்

துடிக்குது தமிழர் கூட்டம்!

தனித் தமிழ் நாடமைக்க துடிக்கும்போது தடைகள் பல வந்தாலும் துணியும்போது தமிழ்த் தலைவர் பலரின்கு இருக்கும்போது மாணிக்க மணித்தலைவா எங்கே சென்றாய்?

தமிழ்க்கொடியை உயர்த்த நாம் துணியும்போது கைவிலங்கை உடைத்தெறியக் கிளம்பும்போது தலைமை தாங்க உம்மை நாம் தேடும்போது தமிழ் தலைவா எம்மை விட்டு எங்கே சென்றாய்?

பட்டிருப்பு கண்டெடுத்த பண்பாளா தந்தை செல்வாவின் பாசறையின் தலைம்களே! உருண்டோடி விட்டது ஒரு வருடம் உனை எண்ணித்துடிக்குது தமிழர் கூட்டம்

—மூதூர் பூபா. மதுரநாயகம்

அருந்தொண்டால் — தியாக உணர்வால் — இன, மத வேற்றுமைகளுக்கு அப்பாற்பட்டவராய் — கொள்கைக் கோமாலாய் — ஏழைகளின் நண்பராய் — தமிழரசின் தனிப்பெரும் தளபதியாய்த் தரணி போற்றி வாழ்ந்த இராசமாணிக்கம் ஐயா அவர்கள் எம்மிடமிருந்து மறைந்துவிட்டாலும் அவர் காட்டிய வழியில் செல்வதே தமிழர்களின் தலையாய கடமையாகும். தமிழினம் விடிவுகாணத் தன்னாட்சி பெற்ற சுதந்திர நாட்டை

ஏற்படுத்துவதே நாம் அன்றிரின் ஆத்மா சாந்தி அடைவச் செலுத்தும் இறுதி அஞ்சலியாகும். அவரது பிரிவால் வாடும் தோழர்களோடும் குடும்பத்தினரோடும் நானும் பங்குகொண்டு ஏங்குகின்றேன் தமிழும் ஏங்குகிறது. உலகில் பரந்து விரிந்து வாழும் தமிழினத்தின் நம்பிக்கைக்குரியவர் மறைந்தும் மறையாத மாணிக்கத்தின் ஆத்ம சாந்திக்காக எல்லாம் வல்ல இறைவனைப் பிரார்த்திக்கின்றேன்.

மலை சாய்ந்தது

மாணிக்க மலையொன்று வீழ்ந்தது — தமிழ் மாதாவின் கைகொன்று தாழ்ந்தது தானைத் தலைவன் கால் ஓய்ந்தது — கண்ணீர் தமிழர் வாழ் இடமெல்லாம் பாய்ந்தது!

இளைஞர்கள் இரத்தம் கொடுத்தது—காலன் எங்கே எங்கேயென்று குதித்தனர்! மழைகூடத் தாங்காமல் அழுதிட — ராஜ மாணிக்கம் தேரேறிச் சென்றனன்.

பகைவரும் வாய்விட்டு அழுதனர் — மக்கள் பருவம் மறந்து தொழுதனர், சிதையிலும் தீபற்றி விம்மற்று—கல்லு சிந்தை கொண்டோர் தொண்டை கம்மிற்று!

பூத்திடப் பூக்கள் மறுத்தன — தேன் போயுண்ண வண்டினம் மறந்தன! காற்றுக் கடல் கூட ஓய்ந்தது — எங்கள் கண்ணித் தமிழ் வீரன் சாய்ந்ததால்!

ஈழத் தமிழ் நாடு ஏங்கிற்று — ஐயாவின் இழப்பினைத் தாங்காமல் தாங்கிற்று! நாடையச் சமுதாயம் கீர்பெற — ஐயா நடத்திய பாதையில் ஓடுவோம்!

—செ. குணரத்தினம்

மறக்க முடியாத...

—6-ம் பக்கத் தொடர் அலையலையாக வந்து வந்து முட்டிமோதி முனகிக் கொண்டே நின்றனர். கன்னியர்களும், கர்ப்பினி களும் தள்ளாடும் தாய்மார் களும் ‘ஓ’ வென அழுத கண்களும் சிந்திய மூக்குமாகப் பட்டு மணலில் மண்மேடையை வளைத்துக்கொண்டிருந்தனர்.

அமரர் ஐயாவுக்கெதிரில் வந்து வணங்கி, இறுதி அஞ்சலியைச் செலுத்திவிட்டுச் சாரிசாரியாகத் தமிழ்பேசும் மக்கள் சென்று, ஆங்காங்கே நின்று கொண்டிருந்தனர். அழுது மழை பெய்வோரும் அழுது மழை ஓய்வோரும் நிற்க, ஆண்டவனும், அமரர் ஐயாவுக்கு இறுதி அஞ்சலி செலுத்து முகமாக, ‘பரிசுப்பரிசு’ சென்று மின்னொளி அடித்துவிட்டான். “...அந்தோ! பரிதாபம். அன்புள்ள தமிழன்னை ஈன்

மெடுத்த அழகு வீரப்பெரு மக்களே! மறைந்த நம் தலைவர் ஐயாவுக்கு, ஆண்டவனும், பன்னீர் மழை கமழ்ந்து மணம் வீசிவிடீப் பொழிந்து கொண்டிருக்கின்றான்.

“நல்லார் ஒருவருளரேல் அவர் பொருட்டு எல்லோர்க்கும் பெய்யும் மழை!”

என்ற திருவள்ளுவனாரின் வாய்மொழி பொய்க்கவில்லை. “மனிதருள் இராச மாணிக்கம், ஐயாவின் தேச பக்திக்கும், மக்களின் நல விரிமைக்காகப் பலப்பல வீரத்திரத் தியாகம் செய்த சேவைகளையும், மக்கள் குளிர, மக்கள் மனம் குளிர மழையைக் கடவுள் இப்போது தருவித்ததே நற் சான்றாகும்.

தலைவர்கள் தொடக்கம், ஆளும் கட்சி, எதிர்க்கட்சி என்ற பாகுபாடில்லாமல், தமிழ்பேசும் மக்களெல்லாம், தேமதுரத் தமிழ் மழையினில் நனைந்து

கொண்டுதான், அமரர் மாணிக்கம் ஐயாவுக்கு இறுதி அஞ்சலி செய்து கொண்டிருக்கின்றோம். “ஐயாவின் மனம் சாந்தியடைவதென்றால், ஐயா கண்டிருந்த தன்னாட்சிக்கொள்கை வழி பிசகாமல், நாங்கள் எல்லோரும் நடப்போமாக; என்று கூறிவிடை பெறுகிறேன். வணக்கம்.” என்று நனைந்து கொடுகிய வாறு, அமிர்தலிங்கம் ஐயா எனக்குப் பக்கத்தில் வந்து நின்றார்கள்.

“ஐயோ ஐயா?” என்று தலைவர் ஐயாவின் தேகத்தை யுள்ளடக்கிய சந்தனச் கொள்ளியில் “தி” மெழுகு எரியும் போது தமிழ்பேசும் மக்களெல்லாம் ‘ஓ’ வென்றுப் பாரி வைத்துக் கொண்டே நின்றனர்.

சிணுசிணுத்த மழையும் ஓய்ந்துகொண்டிருந்தது. கூடலையிலிருந்து மக்கள் வெள்ளம் திசை திரும்பிக் கொண்டிருந்தது.

இப்பொழுது காட்சியளிக்கிறது!

செல்லமகால் பிளாசா ராணி ராஜேஸ்வரா மொடேர்ன் நியூதீவொளி விஜிதா
(கொழும்பு) (யாழ்) (மட்டக்களப்பு) (பதுளை) (நுவரெலியா) (அட்டன்)

“சந்ததி பலவாய் உழைத்ததினாலே தழைத்தது இங்கே கனிவளம்
வானில் சாரைகளாக மேகம் போவது தமிழரைப்போற்றும் ஊர்வலம்”

என்ற உண்மையை உணர்த்தும் உணர்ச்சிக் காவியம்.

கணேஷ் பிலிம்ஸாரின்

- தயாரிப்பு: ● வி. பி. கணேசன் ஜே. பி.
கதை வசனம்: ● தெளிவத்தை ஜோசப்,
இசை: ● T. F. லத்தீப்,
ஒளிப்பதிவு: ● லினி டி கொஸ்தா.

- இலங்கை ஒலிபரப்புக் கூட்டுத்தாபனத்தின் சேவை இரண்டில் ஞாயிறு தோறும் மாலை 4-45 மணிக்கு “புதிய காற்று” விசேட நிகழ்ச்சியைக் கேட்கலாம்.



எடிட்டிங் & டைரக்ஷன்:
எஸ். ராமநாதன்.

பிளாஸா இப்பொழுது காட்சியளிக்கிறது!

★ கணேஷ், ★ பரிஞாலே, ★ லினா
-நடித்த-

புதிய காற்று

டைரக்ஷன்: எஸ். ராமநாதன். தயாரிப்பு: வி. பி. கணேசன் ஜே. பி.

வேது ஜனத்திரன் வாரம் க்ஷஸ்லி

ரவிச்சந்திரன், ஜெப்சங்கர், சாவித்திரி, லட்சுமி, ஜெயசித்திரா, நாகேஷ், நடித்த-

அக்கரை பச்சை

9-வது வாரம் கெப்பிட்டல்

- பக்திக்கும் சக்திக்கும் இடையில் நிகழும் பலப்பரீட்சை!

சிவகுமார், சுந்தரராஜன், நாகேஷ், ஸ்ரீகாந்த் சசிசுமார், ஜெயசித்திரா, ஜெயசுதா நடித்த-
தேவரின்

வெள்ளிக்கிழமை விரதம்

(சுலட்சென் கலர்)

8வது வாரம்

லிடோ (யாழ்நகர்)

சிவாஜி - ஜெயலலிதா நடித்த

தாய்

செல்லமகால்

- ★ கணேஷ்,
 - ★ பரிஞாலே,
 - ★ டீன்குமார்,
 - ★ லினா,
 - ★ எஸ். என்.
- தனரத்தினம்,
ஆகியோர் நடித்த-

புதிய காற்று

டைரக்ஷன்: எஸ். ராமநாதன். தயாரிப்பு: வி. பி. கணேசன் ஜே. பி.

இப்பொழுது காட்சிதருகிறது

ரீகல் (மட்டுநகர்)

கண்ணால் காண்பதும்பொய்! காதால் கேட்பதும் பொய்! தீர விசாரித்தறிவதே மெய்! அவன் தான் கண்டதை யும் கேட்டதையும் வைத்து நாகதம் பிரான்தான் தனதுதாயின் உயிரைப் போக்கியதாக நினைத்தான் ஆனால் கடைசியில் உண்மையை அறிந்த போது!... விளக்க வருகிறது:

வெள்ளிக்கிழமை விரதம்

எர்பயர் - 8-வது வாரம்

சஷிகபூர் - மும்தாஸ்
நடித்த

சோர் மச்சபே சோர்

(சுலட்சென் கலர்)

றம்சான் பெருநாளை முன்னிட்டு தொடரிந்தும் காட்சியளிக்கிறது.

இப்பொழுது காட்சியளிக்கிறது

கெயிட்டி

தனிப்பிறவி

(புத்தம் புதிய கொப்பி)

ரீகல்(நுவரெலியா) 2-வதுவாரம்

தினசரி 2.30, 6, 9, ஞாயிறு 10.30, 2.30, 6, 9
எம்.ஜி.ஆர். கே.ஆர்.விஜயா நடித்த-

நல்ல தேரம் (கலர்)

2-வது வாரம்

நெல்சன் (திருமலை)

தினசரி 6, 9.30, சனி-ஞாயிறு 2.30, 6, 9.30

கோமாதா எக் குலமாதா